

ગુજરાત વિદ્યાપીઠ ગ્રંથાલય

[ગુજરાતી કોપીરાશ્ટ્ર વિભાગ]

અનુક્રમાંક ૩૪૩૮ વર્ગીક

પુસ્તકના નામ સુખ ૬૨

વિષય ૨૧ - ૧૨૧

ઓસ્મ.

જ્ઞાનવર્ધક ગ્રંથમાળા પુસ્તક—૧ હું.

સુખ-કર.

લેખક અને પ્રકાશક,

છગનલાલ મેતાપસીંગ, બ્રહ્મભટ્ટ.

નિવાસી ખંભાત.

દોહરો

શુભ જ્ઞાને શોભા વધે, વળી વધે આચાર;
છગન ઉન્નતિદ્વારનો, માર્ગ એ વિચાર.

વિ. સંવત્ ૧૯૬૭ પ્રથમાવૃત્તી, પ્રત ૧૦૦૦ સને ૧૯૧૧

કિંમત ૦—૪—૦

અમદાવાદ—ધી ગુજરાત પ્રીન્ટીંગ પ્રેસમાં

શાહ સોમાલાલ મંગળદાસે છાપ્યું.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ

૩૪૬

અર્પણ-પત્રિકા.

સદા રા. રા. સર્જન શિરોમણી,

શ્રીયુત્ આત્મારામ મોતીરામ દિવાનજી
બી એ.

મહેરબાન આસિ. ડૉયુટી એજ્યુકેશનલ

ઇન્સ્પેક્ટર સાહેબ-સુરત.

આપ એક સર્જન વીર પુરુષ છો, આપની
ઔદાર્ય પરિસીમ છે, પરોપકારના પ્રશસ્તિપાત્રછો,
સુસંઘો, ગુણુસંઘો, ગ્રંથગ્રંથનના પૂર્ણ પરિક્ષકછો,
સ્વદેશ કલ્યાણાર્થે, જનહિતાર્થે અને કેળવણી ઇં
પ્રત્યે ઉત્સાહ ધરાવોછો. વળી તે ઉપરાંત મારા
ઉપર નિઃસ્વાર્થપ્રેમ, કૃપાદૃષ્ટિ અને ભવિષ્યની ઉચ્ચ
અભિલાષાઓ સિદ્ધ કરી આપનાર આશ્રયદાતાને
કૃતજ્ઞતા બતાવવાને માટેજ આ લઘુ પાણુ ઉપયોગી
પુસ્તક ઘણીજ નમ્રતાથી આપને અર્પણ કરું છું.

વિક્રમાર્ક ૧૯૨૭

સુરત-આમલીરાન

લી. તમારો ચર્ણુરજ-કિંકર,

છગનલાલ મેતાપસીંગ બ્રહ્મભટ્ટ

પ્રસ્તાવના.

ગુર્જર ભાષામાં દિનપ્રતિદિન સેંકડો પુસ્તકોનો ઉમેરો થતો જાય છે તે એજ સુચવે છે કે લોકસમુદયમાં વાંચનનો શોખ વધતો જાય છે. પણ ઉછરતા યુવાન લેખકો—થી લખાયેલી હલકા મનોવિકારથી ભરપુર નવલકથાઓનો ભોગ યુવાન સ્ત્રી—પુરૂષો થઈ પડે છે. તેનું પરિણામ એ આવે છે કે નીતિબ્રહ્મ પ્યાર ને હલકા મનોવિકારમાં ઉત્તેજિત થાય છે. આવા સમયમાં મને એમ વિચાર થઈ આવ્યો કે કેમ એવું પુસ્તક બહાર પાડવું જોઈએ કે જે યુવાન—વૃદ્ધ સ્ત્રી—બાળક વિગેરે દરેકને લાગુ પડી તેમને નીતિને રસ્તે દોરાવનાર નીવડે. એજ ઉદ્દેશથી આ સુખ—કર નામનું પુસ્તક હમારા ગુર્જર બન્ધુઓની સમીપમાં મૂકવાને મેં ઉમેદવારી કરી છે. તો આશા રાખીશું કે હમારા સુર આર્યબન્ધુઓ આ નાનકડા પુસ્તકને વાંચી વિચારી તેનો લાભ લેતા થશે તો આ લેખક પોતાનો ઉદ્દેશ પાર પડ્યો સમજી પોતાને કૃત-કૃત માનશે. અસ્તુ.

રામનવમી
સં ૧૯૬૭
ખારીકોઇ-ખંભાત.

બવદીય,
છગનલાલ મેતાપર્સીંગ બ્રહ્મભટ્ટ.
નિવાસી-ખંભાત.

આચાર લક્ષણો ધર્મ સંત સ્ત્રાચાર લક્ષણાઃ ।

આગમાનાં હિ સર્વેષામાચાર શ્રેષ્ઠ ઉચ્યતે ॥ ૧ ॥

આચારપ્રભવો ધર્મ ધર્માદાયુર્વિવર્દ્યતે ।

આચારાલ્લભતેહ્યાયુ આચારા લ્લભતે શ્રિયમ્ ॥ ૨ ॥

ભાવાર્થ—ધર્મનું લક્ષણ આચાર છે. મતલબ કે
ટીલાં ટપકાં કે બહારનો દેખાવ એ કાંઈ ધર્મલક્ષણ
ચિન્હ નથી, પણ રૂઝાં આચરણ એજ ધર્મનું મૂખ્ય લક્ષણ
છે. વળી આચાર એ સત્પુરૂષોનું ખાસ ચિન્હ છે. સર્વ
શાસ્ત્રોમાં આચારને શ્રેષ્ઠ કહેલો છે. ધર્મની ઉત્પત્તિ આ-
ચારમાંથી થાય છે ધર્મથી આયુષ્ય વધે છે, સદ્વર્ત્તનથી
આયુષ્ય પ્રાપ્ત થાય છે. અમે સદ્વર્ત્તનથી સંપત્તિ મળે છે.

મહા. ભા. અનુશાસન પર્વ.

ઉદ્યમેનાસ્તિ દારિદ્ર્યં જપતોનાસ્તિ પાતકમ્ ।

મૌનં ચ કલહો નાસ્તિ નાસ્તિજાગરિતોભયામ્ ॥

વૃદ્ધચાળક્ય.

ભાવાર્થ—ઉદ્યમે કરીને દારિદ્ર નાશ પામે છે, પર-
માત્માના સ્મરણ થકી ભૂત, ભવિષ્ય અને વર્તમાન એ ત્રણે
કાળનાં પાપ બળીને ભસ્મ થઈ જાય છે, મુંગા રહેવાથી
કલેશ નાશ પામે છે અને હુમેશાં જાગૃત રહેવાથી ચોરનો
તથા ગમે તે પ્રકારનો ભય નાશ પામે છે.

શ્રીગણેશાયનમઃ
મનુષ--કર્તવ્ય

અથવા

આત્મશુદ્ધિનો સરલ માર્ગ.

વાંચો વિર વિવેકથી, જ્ઞાન તણો લંડાર;
શુભ બુદ્ધિ આપશે, દયાનીધિ હાતાર.

પ્રવેશિકા.

“મનુષ ? તું રાત્રે સુવાને તૈયાર થા ? પણ જ્યાંસુધી તેં આખા દિવસમાં કરેલાં કાર્યોની તું અંતઃકરણથી તપાસ ન કરી જાય, ત્યાંસુધી તું, નિદ્રા-ગંધને વશ થતો નહિ. તારા મન સાથે આ પ્રમાણે વિચાર કર; મારી કયાં ભુલ થઈ છે ? મેં શું શું કાર્ય આજે કર્યું છે. મારે કરવા લાયક કયું કામ મેં નથી કર્યું ? જો આ રીતે તપાસ કરતાં અંતઃકરણ સાથે ખારીક તપાસ કરતાં તને એમ લાગે કે કોઈ અયોગ્ય કાર્ય આજે તારા હાથે થવા પામ્યું છે, તો તે વાસ્તે તારી જાતને સખત ઠપકો આપજે. જો તેં કોઈ પણ શુભ કાર્ય કર્યું હોય તો તેથી હૃદયમાં આનંદ માનજે.”

આપણે કરવા યોગ્ય શું છે અને ન કરવા યોગ્ય શું છે, એ જાણતું જ્ઞાન મનુષ્યને પહેલું મળે તો પછી ભૂલ કયાં થએલી છે, અથવા પોતે કયું કામ નથી કર્યું તેનો ખ્યાલ

તેને આવી શકે. જો આ જ્ઞાન આપણને ધરાવે છે તો જ શુભ કામની આપણે પ્રસંશા કરી શકીએ અને અશુભ કામ વાસ્તે ખસ્તાવો કરી શકીએ. આ વિચારથી અત્રે કરવા યોગ્ય અને ન કરવા યોગ્ય કાર્યોની નોંધ આપેલી છે, તે પર આત્મશુદ્ધિની ઈચ્છા રાખનાર-દરેક (વિદ્યાર્થી) અને દરેક ઉંઘમે વળગેલા મનુષ્યોએ વિચાર કરવો.

આ તપાસ દરરોજ સૂતી વેળાએ કરવી જોઈએ. દર રોજ આમ કરવાથી આપણી યાદદાસ્તી વધતી જશે. અને ભૂલ દરવાના પ્રસંગો જેમ જને તેમ ઓછા થતા જશે.

જેમ રાત્રીએ વ્યાપારી નફા નુકશાનનું સરવૈયું કાઢે છે તેમ આપણે પણ આત્માના ગુણના વ્યાપારનું દર રાત્રીએ સરવૈયું કાઢવું જોઈએ. આપણે આપણા અંતઃકરણરૂપી ન્યાયાધિશ પાસે આખા દિવસમાં કરેલાં કાર્યોનો હિસાબ આપવો જોઈએ આપણે દર રાત્રીએ આત્મપ્રભુ સમક્ષ નીચે પ્રમાણે બોલવું જોઈએ; “ મારી ભૂલ ક્યાં થઈ છે? મેં શું કર્યું છે? મેં કરવા યોગ્ય શું નથી કર્યું. ” આટલા શબ્દોમાં બધી બાબતો સમાઈ જાય છે.

આપણે કરવા યોગ્ય કાર્યો ક્યાં છે તેના ધરાવેલ વિભાગ આ નાનકડા પુસ્તકમાં આગળ જતાં પાડવામાં આવશે, છતાં અત્રે ટુંકામાં કેટલાએક નિયમો જણાવીશું.

આપણે આપણા ઈષ્ટદેવ તરફ ભક્તિભાવ રાખવો; આપણા માતા-પિતા તથા વડિલો તરફ પૂજ્યભાવ રાખવો;

સત્પુરુષોનો સમાગમ કરવો; આપણા મનોવિકાર અને હલકી વાસનાઓને સંયમ (કાબુ)માં લાવવી, વ્યાપારમાં તેમજ દરેક ધંધા-હુન્નરમાં ન્યાય પૂર્વક વર્તવું, છુંદગીની ક્ષણિકતા અને લક્ષ્મીનું ચંચળપણું વિચારવું, ઉચ્ચ વિચારો અને ભાવનાઓપર આપણું મન સ્થિર કરવું, દરેક કાર્ય કરતા પહેલાં અથવા દરેક શબ્દ બોલતા પહેલાં બહુ વિચાર કરવો, કોઈ પણ બાબતનો દુરાગ્રહ નહિ કરતાં સત્યના શોધક બનવું, દુકંમાં જેથી દુર્ગુણ નાશ પામે, સદ્ગુણ ખીલે અને આત્માની સન્મુખ જવાય તેવા સર્વ ઉપાયો યોજવા. આ સર્વનો દરેક મનુષ્ય પોતાના કર્તવ્ય કરવા યોગ્ય કામોમાં સમાવેશ થઈ જાય છે.

ઉપર જણાવેલાં કાર્યો કરવા યોગ્ય છે, એવી એકવાર આપણી બરાબર ખાત્રી થાય તો પછી આપણને એક ઉમદા ધોરણ મળે છે અને તે ધોરણ વડે આપણે આપણા કાર્યોની તુલના આત્મપ્રભુ સન્મુખક રી શકીએ છીએ.

આ ધોરણનો બરાબર ખ્યાલ હૃદયમાં રાખી રાત્રિએ આપણી જાતને પુછવું જોઈએ કે, “મેં ભુલ ક્યાં કરી છે? અથવા તો મેં સાફ શું કર્યું છે? જો આખા દિવસના કાર્યોની બરાબર તપાસ કરતાં આ સવાલના જવાબમાં આપણને હૃદયથી એમ લાગે કે આમાંનો એક પણ નિયમ આખા દિવસમાં મેં નથી ભાળ્યો તો તેજ વખતે આપણું

અંતઃકરણ આપણા કંઠમાં દિવ્ય અનંદની માળા આરોપે છે. પણ ખારીક તપાસથી અંતે આપણને એમ લાગે કે આપણાથી આ દિવસમાં કેટલાક દોષ થએલા છે તો તેજ અંતઃકરણ પશ્ચાત્તાપની અગ્નિથી આપણને બાળે છે, જેમ સોનાને લાગેલો મેલ અગ્નિથી બળી જાય છે, એજ રીતે આત્માને લાગેલો મેલ આ પશ્ચાત્તાપની અગ્નિથી બળી જાય છે, અને આત્મા શુદ્ધ બને છે; આ હેતુથીજ દરરોજ રાત્રીએ ગાંધતાં પહેલાંજ દિવસમાં કરેલાં કાર્યોની તપાસ કરવાની ખાસ જરૂર છે.

શરૂઆતમાં કેટલાક દિવસ સુધી આ કામ કરવામાં શરીર તમને વિઘ્નરૂપ થશે, તમને કેટલીકવાર આ તપાસ કર્યા શિવાય એમને એમ સુષ્ઠ જવાનું મન થશે, પણ તેથી જરા પણ ધભરાતા નહિ પણ તમારા નિશ્ચયને વળગી રહેજો. જો તમારા આત્માને પવિત્ર બનાવવાનો સંકલ્પ દૃઢ હશે તો આ અડચણ દૂર થતાં વાર લાગશે નહિ. થોડા દિવસ સુધી ટેવ પાડ્યા પછી શરીર જરૂર તમારી આજ્ઞા પ્રમાણે વર્તશે.

જે પાપ કરવામાં આવે છે, તેના બે વિભાગ પાડી શકાય. કરવા યોગ્ય કાર્ય નહિ કરવાથી પાપ બંધાય છે આ માટે બે જુદા જુદા પ્રશ્નો આપણે આપણી જાતને પુછવા જોઈએ, “ મારે કરવા યોગ્ય કયું કામ આજના દિવસમાં

ભૂલી ગયો છું?” એ પ્રથમ સવાલ છે. બીજો સવાલ એમ જણાવે છે કે “મેં નહિ કરવા યોગ્ય કયું કામ આજે કર્યું છે?”

આ રીતે આપણને જણાય છે કે, પાપના બે વિભાગ છે.

(૧) શુભ કાર્ય કરવાનું ભૂલી જવું તે,

(૨) ખરાબ કાર્ય કરવું તે;

આ બન્ને બુદ્ધી બાબત છે.

એક, વિધિમાર્ગનું ઉલ્લંઘન છે. બીજું, પ્રતિષેધમાર્ગનું ઉલ્લંઘન છે.

દાખલા તરીકે ધર્મશાસ્ત્રો એમ ઉપદેશ આપે છે કે માતપિતાની ભક્તિ કરવી. જે મનુષ્ય માતપિતાની ભક્તિ નથી કરતો તે આ વિધિમાર્ગોથી વિરૂદ્ધ ચાલે છે વળી શાસ્ત્રમાં લખેલું છે કે, “તું ચોરી કરતો નહિ” આ પ્રતિષેધ નિષેધમાર્ગ છે. હવે જે ચોરી કરે છે તે, પ્રતિષેધમાર્ગની વિરૂદ્ધ વર્તે છે એટલે કે, પ્રતિષેધમાર્ગનું ઉલ્લંઘન કરે છે.

આ સંબંધમાં એક અગત્યની બાબત ઉપર તમારું ધ્યાન ખેંચવાનાં આવે છે. રાત્રીએ આ તપાસ કરતી વખતે પોતે કરેલાં ઘણાં કાર્યો ભૂલી જવાય છે. તેમ ન બને તે માટે આ એક ઉપાય સુચવવામાં આવે છે.

પ્રાતઃકાળથી આરંભ કરવાને બદલે રાત્રીથી આરંભી કાર્યનું અવલોકન કરો. રાત્રીએ અવલોકન કરવા માંડ્યું તે

અગાઉ મેં શું કાર્ય કર્યું હતું ? તે પહેલાં હું ક્યાં હતો ?
 ત્યાં શું કરતો હતો ? આ રીતે સત્રીથી આરંભી છેક પ્રાતઃ
 કાળનું કાર્ય યાદ આવે ત્યાં સુધી વિચારમાંને વિચારમાં
 પાછા જવું. આમ કરવાથી એક પણ કાર્ય તમે ભુલી જ-
 શો નહિ. અને તમે કરેલાં કાર્યોનું ખારીક અવલોકન ત-
 મારા અંતરાત્મારૂપી ન્યાયાધિશ પાસે કરી શકશો. આપણું
 અંતઃકરણ એજ આપણો સાચો ન્યાયાધિશ છે, તેના જેવો
 સમર્થ ને સત્યપ્રિય ન્યાયાધિશ તમને ખીજે કોઈ સ્થળે
 મળી શકશે નહિ. અંતઃકરણથી કાંઈ છુપુ નથી. એ ખરે-
 ખરો ન્યાય આપે છે, તેનામાં જરા પણ પક્ષપાત નથી.
 આપણે બાબતો ઉપદેશ ન ગણકારીએ પણ આ અંતઃકરણનો
 એવો સખ્ત હુકમ છે કે, તેને ગણકાર્યા વિના ચાલેજ નહિ.

આ પ્રમાણે દરરોજ બુદ્ધિપૂર્વક ખરા અંતઃકરણથી
 પ્રયત્ન કરવાથી અશુભ કાર્યો કરતાં આપણે અટકીએ છીએ,
 અને શુભ કાર્યોમાં સ્વભાવિક રીતે આપણી પ્રવૃત્તિ થાય છે
 અને આપણું હૃદય નિર્મળ બને છે. જો આ સઘળા લાભ
 મેળવવા તમારી ઝીગરની ઇચ્છા હોય, જો આત્માની શુદ્ધ-
 તા મેળવવી હોય તો દરરોજ સુતી વેળાએ એકાગ્ર ચિત્ત
 થી નીચેનો ભાગ વાંચો, વિચારો અને તે પ્રમાણે વર્તો.

આત્મનિરીક્ષણ

અને

દરરોજના કર્તવ્યોનું અવલોકન.

દરરોજ સૂતી વખતે કરવા યોગ્ય વિચારો.

હે પરમકૃપાળુ દયાવાન-ક્ષમાવાન પ્રભુ ? આજે પૂર્ણ થતા દિવસની અંદર આ-મારા જીવથી માનસિક, વાચિક કે કાયિક જે કાંઈક પાપ થયું હોય તેની આપ સમક્ષ ખરા અંતઃકરણપૂર્વક ક્ષમા માગવાને આ મારો જીવ તત્પર થએલો છે. હે સમર્થ અને સર્વવ્યાપક પ્રભુ ? આપ સર્વ જાણો છો, એટલે આજના દિવસમાં મારાથી કયા અપરાધો થવા પામ્યા છે, તે આપથી અજ્ઞાત નહિ હોય, છતાં કરવા યોગ્ય કામ નહિ કરવાથી અથવા નહિ કરવા યોગ્ય કામ આચરવાથી મેં જે દોષ કર્યા હોય, તે આપ સમક્ષ નિવેદન કરવાને હું પ્રવૃત્ત થએલો છું. હે નિવિકારી પ્રભુ ? આપની કૃપાથી શુદ્ધ આચરણ શેમાં રહેલું છે. અને અશુદ્ધ આચરણ શેમાં રહેલું છે તેથી હું તદ્દન અજ્ઞાત નથી, પણ ક્રોધ, અહંકાર, કપટ, લોભ, કે કાંમને વશ થઈ મારાથી જે અશુભ આચરણ થયું હોય

તે આપને જણાવી હું આપ પાસે ક્ષમા ચાચું છું; અને ઇચ્છું કે ફરીથી એવું કોઈપણ નીચ યાને ખરાબ આચરણ મારાથી ન થાય તેવું બળ-બુદ્ધિ મને મળે. અરતુ.

(નીચે જણાવેલા) દશ અધર્મોથી, પ્રમાદદશાથી અથવા અજ્ઞાનતાથી જે પાપ થવા પામ્યું હોય, તેનું હું સ્મરણ લાવું છું તે કામને આત્મસાક્ષીએ, તેમજ હે પ્રભુ ? આપની સાક્ષીએ અનુચિત ગણું છું, નિંદુ છું; અને ફરીથી તે કામ હું નહિ કરું એવી દૃઢ પ્રતિજ્ઞા આપની સન્મુખ હૃદયથી લઉં છું.

દશ અધર્મ નીચે પ્રમાણે છે.

ત્રણ પ્રકારનાં માનસિક (મનનાં) પાપ.

- (૧) પારકા દ્રવ્યની અયોગ્ય ઇચ્છા કરવી;
- (૨) કોઈપણ પ્રાણીનું બુદ્ધિ ચિંતવવું;
- (૩) અસત્ય વાતને સત્ય તરીકે સ્વીકારી લેવી;

ચાર પ્રકારનાં વાચીક પાપ, (વાણી)

- (૧) કોઈને પણ દુઃખ થાય તેવું કહવું વચન બોલવું;
- (૨) હૃદયથી જે માનતા હોઈ એ તે વિરુદ્ધ અસત્ય બોલવું;
- (૩) પારકી ચાહી કે નિંદા કરવી;
- (૪) સખંધવગરનાં ગપ્પાં મારવાં, સમયને નકામો શુભાવેલો;

ત્રણ પ્રકારનાં શારીરિક પાપ.

- (૧) બીજાએ નહિ આપેલી વસ્તુ લોભથી કે અન્યાયથી ગ્રહણ કરવી;
- (૨) કોઈ જીવની હિંસા કરવી;
- (૩) પરસ્ત્રી સાથે અયોગ્ય વર્તન આચરવું;

આ દશ પ્રકારના દશ અધર્મમાંથી કોઈ પણ અધર્મ મન, વચન કે શરીરથી આ જીવે આચર્યું હોય તો તેની આત્મસાક્ષીએ મન, વચન અને શરીરથી ક્ષમા માગું છું. હૃદયથી તેનો પશ્ચાત્તાપ કરું છું; ફરીથી તેવું નહિ કરવાની પ્રતિજ્ઞા લઉં છું, અને તે પ્રતિજ્ઞા પાળવાનું બળ મને મળે એવી હે પ્રભો ! આપ પાસે પ્રાર્થના કરું છું. અસ્તુ.

જે પાપને વારતે ક્ષમા માગવા અને આત્મસાક્ષીએ પશ્ચાત્તાપને કરવા હું તૈયાર થએલો છું; તે પાપની ક્ષમા માગવાનો અને પશ્ચાત્તાપ કરવાનો ફરીથી સમય ન આવે એજ આ હૃદયની પ્રાર્થના છે. અસ્તુ.

દશ પ્રકારનાં ધર્મ.

- (૧) શમ પાળવો એટલે મનને કાબુમાં રાખવું. અને જીદા જીદા વિચારોમાં અને વિષયોમાં તેને રખડવા ન દેવું.
- (૨) દમ ગુણ સેવવો, એટલે દરેક પ્રસંગે ઇન્દ્રિયો પર સંપૂર્ણ કાબુ રાખવો.

- (૩) દરેક પ્રસંગે સત્ય બોલવું.
- (૪) લોકોએ આપણા તરફ કરેલા અપરાધ વાસ્તે હૃદયથી ક્ષમા આપવી.
- (૫) ધર્મ કાર્યમાં યથાશક્તિ દરરોજ ધન આપવું.
- (૬) દયાનું કાંઈપણ સાફ કામ કોઈનાપર કરવું.
- (૭) પ્રભુ પૂજન, શુદ્ધશક્તિ અને વાડલોનો વિનય કરવો.
- (૮) મન, વચન અને કાયાથી શુદ્ધતા પાળવી.
- (૯) જ્ઞાન મેળવવામાં પ્રાતઃદિન થોડો પણ સમય પસાર કરવો.
- (૧૦) જગતના તમામ જીવોનું કલ્યાણ થાઓ, એવી શુભ લાવના દરરોજ ઓછામાં ઓછી પાંચ મીનિટ લાવવી.

આ દશ પ્રકારનાં કરવાયોગ્ય કાર્યોમાંથી આચરવાયોગ્ય ધર્મોમાંથી જે કાંઈ પણ ધર્મ કાંઈક પણ અંશે હું કરવા આજના દિવસમાં સમર્થ થયો હઉં તો તે કાર્યને હું સાફ ગણું છું તે કાર્ય વાસ્તે હું આનંદ પામું છું. અને તેવું કાર્ય કરવાનું વિશેષ જળ પ્રાપ્ત થાવ એજ હૃદયની તિવ્ર ઇચ્છા છે. અસ્તુ.

આ રીતે હે પ્રભુ ! મારા દુર્ગુણો વિનાશ પામો ? દશ સદ્ગુણો ધીમે ધીમે વૃદ્ધિ પામતા જાઓ ? મારામાં જે કાંઈ શક્તિઓ હોય તેનો પરોપકાર વાસ્તે સદ્ ઉપયોગ થાઓ ? એજ હે દેવ ? મારી પ્રાર્થના છે. છેવટમાં એજ યાચના છે કે:—

अहं सर्वान् क्षमे जीवान् ते च क्षाम्यन्तु मां सदा ।
मैत्री मे सर्व भूतेषु वैरं मम न केनाचित् ॥

ભાવાર્થ—“ હું સર્વ જીવને ક્ષમા આપું છું; સર્વ જીવો મને ક્ષમા આપો ? મારે સર્વ પ્રાણીઓ સાથે મંત્રી-ભાવ છે, મારે કોઈ સાથે વેર નથી. ”

शिवमस्तु सर्व जगतः परहित निरत्ता भवन्तु भूतगणाः ।
दोषाः प्रयान्तु नाशं सर्वत्र जनः सुखी भवन्तु ॥

ભાવાર્થ—સર્વ જગતનું કલ્યાણ થાઓ, પ્રાણીમાત્ર પારકાના હિતમાં તત્પર થાઓ, સર્વ દોષો નાશ પામે, અને સર્વ સ્થળે લોકો સુખી થાઓ. અસ્તુ.

હોહરો.

श्रीपति श्रीनाथज, कङ्कालसागर आप;
अर्ज सुणी अविनाशज, छगन कण्ठो काप.

અસ્તુ.

ॐ शान्ति शान्ति शान्ति.

હિતવચનમાળા.

- ૧ શાન્તિ અને સંપ વિજયની ચાવી છે.
- ૨ ધનપ્રાપ્તિની ઇચ્છા રાખનારે ધરથી ધર્માચરણ કરવું.
- ૩ લક્ષ્મીવાને તથા હોદ્દાવારે મહોન્મત થઈ ઊદ્ધતા વાપરવી નહિ, કારણ કે જરા જેમ સ્વરૂપનો નાશ કરે છે તેમ ઊદ્ધતા લક્ષ્મીનો-હોદ્દાનો નાશ કરે છે.
- ૪ વિદ્યા-વેલી-વનિતા ને નૃપ એ જે તેની પાસે, તની સાથે લુબ્ધ થાય છે.
- ૫ કપટથી કરેલું કાર્ય હિતકર થતું નથી (કાર્યની સિદ્ધિ થતી નથી).
- ૬ હર્ષ-શોક અને સંકટ સમયે સહસાકૃત કરવું નહિ.
- ૭ યથાશક્તિ દાન-કૃતજ્ઞતા-પુરૂષાર્થ-મિતભાષણ-ઇન્દ્રિયો ને વશ રાખવી-બુદ્ધિ-ઉચ્ચકુળમાં જન્મ અને ધર્મનું જ્ઞાન એ મનુષ્યના શૃંગારરૂપ છે.
- ૮ લૂબ્ધ્યાથી-ઉતાવળાથી-ખીકણથી-લાલચથી-કોપિષ્ટથી-હીમતરહીતથી-મધપાન કરનારથી-વિષયસુખમાં અંધ બનેલાથી-કામીથી ને ધાતુદોષથી વિકળ થએલાથી ધર્મ નાશતો કરે છે.
- ૯ પ્રિય બોલનાર-દુઃખ સહન કરનાર-નિન્દાનો ત્યાગ કર-

નાર-યોગ્યરીતે વર્તનાર-પોતાનાં વખાણુ નહી કરનાર
મનુષ્ય સર્વત્ર પ્રિતી મેળવે છે.

૧૦ સત્ય ધર્મનું રક્ષણ કરે છે, કાર્ય કર્મનું રક્ષણ કરે છે,
સ્વચ્છતા શરીરનું રક્ષણ કરે છે, સદાચરણ કુળનું રણુધ
કરે છે, અને ઘટ વસ્ત્રોથીજ સ્ત્રીઓના શરીરની રક્ષા
થાય છે (લક્ષ્મી સચવાય છે).

૧૧ ઘોડો-ઘર-ખાટલો-વિદ્યા-હુથીયાર અને હાથી એ વપ-
રાશથીજ સારાં રહે છે.

૧૨ તપ કરનાર-ઇન્દ્રિયોને કાબુમાં રાખનાર-પુન્યકર્મ કર-
નાર-ભૂખ્યાને ભોજન કરાવનાર અને યજ્ઞહોત્રાદિ કર્મ
કરનારનેજ કુળવાન કહી શકાય.

૧૩ કામી પુરૂષથી લક્ષ્યા દૂર રહે છે.

૧૪ આશા ધૈર્યનો નાશ કરે છે, મૃત્યુ-પ્રાણનો નાશ કરે છે,
જરા રૂપનો નાશ કરે છે, કાળ વખતનો નાશ કરે છે,
ક્રોધ લક્ષ્મીનો નાશ કરે છે, અને હુંપદ તો સર્વનો
નાશકર્તા છે માટે તેનાની સાવધાન રહેવું.

૧૫ દુર્જનનાં મીઠાં વચન નુકશાનકર્તા છે, અને સન્નનનાં
કટુવચન હિતકર છે.

૧૬ વિદ્વાન વૈરી હોય તે સારો, પણ મૂર્ખ મંત્રી ખોટો.

૧૭ સર્વ પ્રાણીપર સમદૃષ્ટી-ક્ષમા-ધૈર્ય-સ્નેહીઓને સત્કાર
અને કોમળતા એ આયુષ્યને વધારનાર ગણાય છે.

- ૧૮ કુળવાન દુરાચારી કરતાં અકુળવાન પણ મર્યાદામાં રહેનાર હજાર દરજ્જે ઉત્તમ છે.
- ૧૯ વિચાર-બુદ્ધિ ને કાર્યની એક્યતાવાળો રનેહ અખંડ રહે છે.
- ૨૦ મૂર્ખ-કોધી-સહસાકૃત કરનાર-ધર્મરહિત, એવા મનુષ્યનો સંગ કરવો તે નુકશાનકર્તા નીવડે છે.
- ૨૧ પ્રેમી-ઇન્દ્રિયોને કાબુમાં રાખનાર ને મર્યાદામાં રહેનાર મિત્રનો ત્યાગ કરવો નહિ.
- ૨૨ ક્ષમા વગરનું તપ-સંતોષ વગરનું સુખ-દયા વિનાનો ધર્મ-એટલાં નીરર્થક છે.
- ૨૩ પશુ-પ્રાણી-પંખી ને મનુષ્યને મોટામાં મોટી ખીક મરણની છે.
- ૨૪ ભાન્ડુઓની-પત્નીની-પુત્રોની-નોકરોની-બુદ્ધિની-બળની અને મિત્રની પરિક્ષા વિપત્તિમાંજ થાય છે.
- ૨૫ અશક્ત છતાં બળવાન સાથે બાથ ભીડનારને, ધંધામાં ધન ગુમાવનારને, વિષયવાસનાની ઇચ્છાવાળાને, ચોરને અને જુઠાને, નિદ્રાદેવી પુરતો આશ્રય આપી શકતી નથી.
- ૨૬ સત્તારહિત શાણપત કીમતવિનાનું લેખાય છે.
- ૨૭ આળસુને અધીરામ્બવાળો માણસ મોટો વહેપાર કરી શકતો નથી.

- ૨૮ પિતા-માતા-સાસુ-સસરો-અન્નદાતા ને વિદ્યાગુરુ, એ મને ઇશ્વર તુલ્ય ગણી સેવા કરવી.
- ૨૯ ઇશ્વરપર શ્રદ્ધા રાખનાર, વડિલોનું વચન પાળનાર, યથાશક્તિ દાન કરનાર, અને અતિથિનો સત્કાર કરનાર યશ પ્રાપ્ત કરે છે.
- ૩૦ અગ્નિહોત્ર-મિતભાષણ-વેદાધ્યન અને યજ્ઞ, એ અભય આપનાર છે. પરન્તુ માન માટે કરી હોય તો ભયકારી છે.
- ૩૧ હુઃખમુક્ત થએલ મનુષ્ય પોતાને કૃત કૃત માને છે.
- ૩૨ સ્નેહી-નોકર અને હું તમારોજ છું, આમ બોલનાર, એ ત્રણ શરણે આવ્યા હોય તો તેમનો પ્રાણાન્તે પણ ત્યાગ કરવો નહિ.
- ૩૩ પોતાને હુઃખદેનાર ને સુખદેનાર પર સમદૃષ્ટી રાખનાર વિદ્વાનની પંક્તી ભોગવે છે.
- ૩૪ જેનામાં આત્મજ્ઞાન હોય, જે શક્તિ સુજળ કાર્યો કરતો હોય, મોટા મનવાળો હોય, અધર્મનો શત્રુ હોય અને જે પુરૂષાર્થ કરવામાં પાછો હકતો નથી તેનેજ સન્નન કહેવાય છે.
- ૩૫ શાસ્ત્રથી આત્મજ્ઞાન થાય છે, શક્તિથી કાર્યનો આરંભ કરી શકાય છે, વૈરાગ્યથી સહનશીલતા આવે છે, શ્રદ્ધાથી ધર્મમાં એકનિષ્ઠ થાય છે, આચાર વિષયનો અનર્થ કરે તો હુજનોને પુરૂષાર્થથી બ્રહ્મ કરે છે.

- ૩૬ ક્રોધ-હર્ષ-ગર્વ-ક્રબ્ધ્યા-અતકાર્ષ, એ જેને સ્પર્શ કરતી ન હોય તેનેજ વિચીક્ષણુ ગણવો.
- ૩૭ સુખમાં-દુઃખમાં-લયમાં-પ્રેમમાં અને પડતી અવસ્થામાં નિરાશ ને આળસુ બનવું નહિ.
- ૩૮ બને તેટલા ઉપાય કરવાથી જે વસ્તુ મલે નહિ તેવી હોય તો તેની સ્વપ્નમાં પણ ઇચ્છા કરવી નહિ.
- ૩૯ ભુતકાળનો શોક ન કરનાર, દુઃખમાં ધૈર્ય ધરનાર, અને સુખમાં છટ્ટી ન જનારનેજ ડાહ્યા ગણવા.
- ૪૦ યોગ્યાયોગ્યનો વિચાર કરી કાર્યનો આરંભ કરવો, આરંભ કરી અધવચ પડતું મૂકવું નહિ.
- ૪૧ જે પાતાનો સમય ફોગટ જવા દેતો નથી, જે મનને આધીન રાખે છે, ક્રોધનો દ્રેષ કરતો નથી, સન્માન અને અપમાનને જે સમ ગણે છે, વડિલોની મર્યાદાનું રક્ષણ કરનાર, અને જે સંપત્તી આપનાર કાર્ય આદરે છે, તેને વિદ્વાન જાણવો.
- ૪૨ સ્ત્રી-પુત્ર-નોકર, એ જીવંતીપર્યન્ત પરાધીન છે.
- ૪૩ ચોરી કરવી, પરસ્ત્રીનું સેવન, અને સંબંધીયોનો અનાદર, એટલાં દુઃખકર્તા છે.
- ૪૪ કામ-ક્રોધ-લોભ અને મોહનો, સદ્ગતિ ઇચ્છનારે ત્યાગ કરવો જોઈએ.
- ૪૫ સત્ય, દાન, સાવધાનતા, પ્રેમ, ક્ષમા, ધીરજ અને પુ-

રૂપાર્થ, એ ઇચ્છીત વૈભવ આપનાર છે.

૪૬ રોગરહિત શરીર, ધનપ્રાપ્તી, પ્રિયને પ્રિય બોલનારી સ્ત્રી, આશંકિત પુત્ર, અને પુરૂષાર્થ આપનારી વિદ્યા, એટલાં સુખકર્તા છે.

૪૭ કામ, ક્રોધ, લોભ મોહ, શોક, મદ, એટલાંને આધિન કરનાર જીતેન્દ્રિય કહેવાય છે.

૪૮ કામને, ક્રોધને, લોભને, ઇર્ષ્યાને અને અહંકારને તજનારજ સાધુ હોઈ શકે.

૪૯ એકલપેટા, મૂર્ખ કૃતમ્ની અને નિર્લજ્જ મનુષ્યો વિના વિલંબે ત્યાગ કરવો.

૫૦ દુરાચરણીપર, મૂર્ખપર, ઇર્ષ્યાળુપર, ધર્મરહિતપર, વિવેકરહિત ભાષણુકર્તાપર અને તામસી સ્વભાવવાળાપર એકપછી એક એમ વિધનો આવ્યાજ કરે છે, માટે સુખમાં રહેવાની ઇચ્છાવાળા મનુષ્યે તેનો ત્યાગ કરવો.

૫૧ સાત્ત્વિક અને મોળો અહાર યુદ્ધિમાં, શરીરમાં અને બળમાં ફાયદો કરે છે.

૫૨ વેદાધ્યન વગરના બ્રાહ્મણ શુદ્ધ તુલ્ય છે.

૫૩ ક્ષમા એ મોટામાં મોટું બળ છે.

૫૪ જમવામાં, વિચારમાં, મુસાફરીમાં, કાર્યારંભમાં અને કાર્યની સમાપ્તિમાં બીજા મનુષ્યની મદદની જરૂર છે.

૫૫ સહનશીલતા વશીકરણરૂપ છે તથા તેનાથી સર્વ સાધી

શકાય છે અને દુર્જન મનુષ્યને સર્જન કરનાર છે.

૫૬ તૃણ વગરની જગ્યામાં પડેલો અગ્નિ એની મેળે જ નાશ પામે છે.

૫૭ પરાધિનતા ધારેલા કાર્યમાં વિઘ્નકર્તા છે.

૫૮ ગંભીરતા, પેટખાતર કે દ્રવ્યખાતર કોઈપણ પ્રાણીની હિંસા કરવી નહિ. કારણ હિંસા કરનાર હજારો વર્ષ નર્કનો અધિકારી થાય છે.

૫૯ સૌર્યહિન રાજા, અને ઉપદેશ ન કરનાર બ્રાહ્મણનો જગ ફેરો ફેગટ જાણવો.

૬૦ ગાડરીયા પ્રવાહમાં તણાઈ કંઈપણ કાર્ય કરવું નહિ.

૬૧ રૂપ, ગુણ, જ્ઞાન, રૂઢી, એટલાં હુમેશાં ચિંતાતુરનો ત્યાગ કરે છે.

૬૨ સમર્થ છતાં જે ક્ષમાવાન છે અને દરિદ્રી છતાં જે મોટા મનવાળા છે તેમને સત્પુરૂષો જાણવા.

૬૩ પાત્ર-અપાત્રનો વિચાર કરીને જ દાન આપવું, અપાત્રને આપેલું દાન પુનઃ પ્રાપ્ત થતું નથી.

૬૪ વયોવૃદ્ધ સખંધી, ઉચ્ચ કુળનો ડાહ્યો માણસ, ગરીબ મિત્ર અને સંતાનરહિત બહેન, એ ચારથી ધર્મ અને ધનનું રક્ષણ થાય છે.

૬૫ નિદ્રા, તૃષ્ણા, લય, ક્રોધ, આળસ અને દીર્ઘ સુત્રનો વૈલવળી આશા રાખનારે ત્યાગ કરવો.

- ૬૬ ચોરની આજીવિકા ગાફલ છે, વૈધની આજીવિકા રોગી છે, કુલટા સ્ત્રીઓની આજીવિકા કામી પુરૂષો છે, પ્રાદ્ધ-જ્ઞોની આજીવિકા યજમાનો છે, રાજાની આજીવિકા વાદી-પ્રતિવાદીઓ છે, અને પંડિતની આજીવિકા મૂર્ખ છે.
- ૬૭ ગાય, ચાકરી, ખેતી, સ્ત્રી, વિદ્યા અને શુદ્ધ સાથેના સમા-ગમ એટલાની દરરોજ તપાસ લેવી.
- ૬૮ બીજાને ઘેર પરોણા તરીકે જવું ત્યાં નિયમિત રહેવું.
- ૬૯ ઉપદેશ નહિ આપનાર આચાર્ય, મૂર્ખ ગુરૂ, કુટુંબનું પોષણ નહિ કરનાર વડીલ, કુલાવણી સ્ત્રી, ઘરમાં રહે-વાની ઇચ્છા કરનાર રખોપો, અને વસ્તી બહાર વસ-વાની ઇચ્છા કરનાર વાળંદને પોતાના સહેવાસમાંથી રજા આપવી.
- ૭૦ ભણ્યા પછી ગુરૂનો, પરણ્યા પછી માતાનો, કાર્ય સિદ્ધિની યૂક્તિ બતાવનારનો અને નિરોગી થયા પછી વૈધનો અનાદાર કરવો નહિ.
- ૭૧ નિરોગી શરીર, કરજ વિનાનો, સજ્જનોની સંગત, યોગ્ય ધંધો, નિર્ભય જગ્યાનું નિવાસ (સ્થાન) આ પાંચ જેને અનુકુળ હોય તેને સુખી જાણવો.
- ૭૨ અદેખો, લોભી, ક્રોધી, અધીરો ને પારકી આશાપર જીવન ગાળનાર એટલા હમેશાં દુઃખી અવસ્થા ભોગવે છે
- ૭૩ સ્ત્રી, જુગાર, શિકાર, મદ્યપાન, કઠોરવાણી - એ રાજા

અને રૈયતને નુકશાન કરતા છે માટે તેનો ત્યાગ કરવો.

૭૪ મિત્રો સાથે ગાઢ સ્નેહ, મોટા ધનની આવક, પુત્રોનો પ્યાર, સકુળની સ્ત્રી, જ્ઞાતિમાં માન અને સજ્જનોમાં સત્કાર એટલું સ્વાશ્રેષ્ઠજ મેળવી શકે છે.

૭૫ આત્માને ઓળખે તેજ આત્મજ્ઞાની.

૭૬ શુન્હાના પ્રમાણમાં શિક્ષા આપનારનો ન્યાય વખણાય છે.

૭૭ જે ગરીબનું અપમાન કરતો નથી, સાવધ થઈ શત્રુને વશ કરવા પ્રયત્ન કરે છે, હુદયહાર જતો નથી, અને સમયોચિત કાર્ય કરે છે તેનેજ ધૈર્યવાન જાણવો.

૭૮ નિર્થક દેશાટણ, પાપીઓની મિત્રતા, પરસ્ત્રીનો સમાગમ, દંભ, ચોરી કરવી, ચાડી કરવી, મધપાન કરવું, એટલા દોષો જેનામાં હોય તેને મહા દુઃખી જાણવો.

૭૯ શાન્ત પડેલા વૈરને પાછું પ્રગટ કરવું નહિ.

૮૦ આપણાથી આચાર વિચારમાં, બુદ્ધિમાં, ધર્મમાં ઉતરતા મનુષ્યો સાથે વધારે સમાગમ રાખવો નહિ. તેમ મિત્રતા પણ કરવી નહિ.

૮૧ કુટુંબ સેવા તેજ જ્ઞાતિસેવા અને જ્ઞાતિસેવા તેજ દેશ-સેવા તેમજ દેશ સેવા તેજ પ્રભુસેવા જાણવી.

૮૨ સદ્ગુણ ગ્રહણ કરી દુર્ગુણ તજનાર પરમસુખને પામે છે.

૮૩ દરેક મનુષ્યને સત્ય માર્ગ જતાવવો એ સજ્જનોનું કર્તવ્ય છે.

- ૮૪ જે કાર્ય કરવાથી કાંઈપણ ફળ પ્રાપ્ત થતું નથી તેવા કાર્યોનો સ્વપ્ને પણ વિચાર કરવો નહિ.
- ૮૫ આનંદમાં રહેનાર મનુષ્ય પરમાત્માનો ચાહ મેળવે છે તો દુનિયાનો તો કેમ ન મેળવે ?
- ૮૬ બને તેમ શરીરમાંથી ચિંતાનો ત્યાગ કરવો.
- ૮૭ આળસ, શરીરનો તથા દ્રવ્યનો શત્રુ છે માટે નિરોગી શરીર રાખવાની ઇચ્છાવાળાએ, દ્રવ્યની ઇચ્છાવાળાએ આળસને દુર કરવી.
- ૮૮ ચક્ષુથી, મનથી, વાણીથી અને કર્મથી સર્વને વશ કરવા.
- ૮૯ સત્ય બોલવું અને સદાચરણ પાળવું એના જેવો બીજો ધર્મ નથી.
- ૯૦ અનીતિથી મેળવેલી સંપત્તિ ટુંક સુદતમાં નાશ પામે છે.
- ૯૧ કોઈનું અશુભ કરવામાં જે યત્ન કરીએ છીએ તે યત્ન જો પોતાના કાર્યમાં કરવામાં આવે તો અત્યુત્તમ લાભ થાય; એટલે કોઈનું પણ અશુભ કરવામાં ચિત્ત ન રાખતાં સ્વકાર્યમાં મંડ્યા રહેવું.
- ૯૨ કાર્ય કરતાં પહેલાં સન્મનની, વડિલોની, સ્નેહીઓની, એમ દરેકની સલાહ લેવી. પણ તેમાં પોતાના મનને જે સત્ય લાગે તેમ કરવું. (દરેકના વિચાર આપણા વિચાર સાથે મેળવવી જોવા)
- ૯૩ ગાયની આંખ ગંધ છે, પ્રાક્ષણની આંખ વેદ છે, રાજા-

ની આંખ નોકર છે.

૬૪ જે કાર્ય સલાહ-શાન્તીથી બનતું હોય તે કાર્ય આંખે નફે પાણુ કરવું. (ટટો કરી કોર્ટ ચડવું નહિ)

૬૫ નમે તે પ્રભુને ગમે, તો દુનિયાને તો કેટલો બધો ગમે ? માટે દરેકે નમ્ર થવાની જરૂર છે.

૬૬ પતિ સ્ત્રીનો સહાયક છે, ગુમાસ્તો શેઠનો સહાયક છે, ને વર્ષાદ પશુઓનો સહાયક છે, તેમજ વ્રાહ્મણ સહાયક વેદ છે

૬૭ વિદ્યા, ધન, અને કુળાભિમાનનો મદ કરવો નહિ.

૬૮ ઉત્તમ વસ્ત્ર સભામાં સત્કાર કરાવે છે, અને શીલ-સારા સ્વભાવવાળો માણસ સર્વને આધિન કરે છે.

૬૯ આવકના હિસાબ ઉપર ખર્ચ રાખનારજ સુખ મેળવે છે.

૧૦૦ ગરીબોને રોજી જવાનો ભય રહે છે, મધ્યમ વર્ગનાને મૃત્યુનો ભય રહે છે, અને શ્રીમંતોને તો અપમાનનો જ ભય રહે છે.

૧૦૧ મધપાનના મદ કરતાં લક્ષ્મીનો મદ વધારે નુકશાનકર્તા છે.

૧૦૨ હું પૈસાવાળો છું એવો ગર્વ થાય તો આપણાથી કોઈ વધારે પૈસાવાળો હોય તેને જોઈ ગર્વ ઉતારવો.

૧૦૩ બુદ્ધિ એ આત્માનો પ્રધાન છે.

૧૦૪ કામ અને ક્રોધ સદ્બુદ્ધિનો નાશ કરે છે.

- ૧૦૫ સમદૃષ્ટી, સરલતા, પવિત્રતા, સંતોષ, પ્રિયવાદીતા, ઇન્દ્રિયોનીગ્રહ, સત્યતા અને સ્ફૂરતા, આટલાં લક્ષણ સહાયરણી પુરૂષમાં હોવાંજ નેમંચો.
- ૧૦૬ આત્મજ્ઞાન, નિશ્ચલતા, સહનશીલતા, નિત્યધર્મતા, મિતભાષણ, ગુપ્તદાન, આટલાં લક્ષણો મનુષ્યની જીંદગીનું સાર્થક કરાવે છે.
- ૧૦૭ નિર્દયનું બળ હિંસા છે, રાજનું બળ સૈન્ય (લશ્કર), સ્ત્રીનું બળ પતિસેવા અને ગુણવાનનું ક્ષમા, મહા બળ છે.
- ૧૦૮ વાણીને કબજામાં રાખવી તે ઉત્તમોત્તમ કાર્ય છે.
- ૧૦૯ વિચાર કરીનેઃબોલેલાં વચનો સુખકર્તા નિવડે છે તેવીજ રીતે અવિચારી નકારી બોલી અનેક વિપ્લવકર્તા થઈ પડે છે.
- ૧૧૦ વિનાશકાળે વિપ્રીત બુદ્ધિ.
- ૧૧૧ મન, બુદ્ધિ અને ઇન્દ્રિયોને વશ રાખવાથી આત્મજ્ઞાન પ્રાપ્ત થાય છે.
- ૧૧૨ ભાઈઓ અને સખાંધીઓમાં વહેરો-આંતરો રાખનાર અપયશ પામે છે, જે આ લોકમાં સન્માન પામે છે, તે દેવલોકમાં પણ સન્માન જ મેળવે છે.
- ૧૧૩ સોક્યવાળી સ્ત્રી અહર્નિશ જે દુઃખ પામે, જીગારમાં સર્વ ધન ગુમાવ્યું હોય તે માણસ જે દુઃખ પામે, તે તથા ભાર ઉપાડવાથી જેનું શરીર દુઃખતું હોય તે જે દુઃખ પામે, તેવું દુઃખ અસત્ય બોલનાર પામે છે.

૧૧૪ કોઈપણ મનુષ્યના ભલા યા ભુંડામાં ખોટી સાક્ષી પુરવી તેના જેવું ખીજું નીચ કાર્ય કોઈ નથી.

૧૧૫ સારો વિચાર તે કાર્ય સીદ્ધિની નિશાની છે.

૧૧૬ મદિરાપાન, કલહ, ઘણા સાથે વૈર કરવું, સ્ત્રી પુરૂષનો વિયોગ કરાવવો, જ્ઞાતમાં કલહ કરાવવો, સગાંસબંધીઓ વચ્ચે કલહ કરાવવો, અને જે માર્ગે ભય હોય તે માર્ગે જવું એટલાં કાર્ય પ્રાણાન્તે પણ કરવાં નહિ.

૧૧૭ જ્ઞેશી, ચોરમાંથી શાહુકાર થએલો, વૈદ્ય, શત્રુ, ગવૈયો, અને કોઈ એટલાઓને વચ્ચે રાખી કાંઈ કાર્ય કરવું નહિ.

૧૧૮ ધર્મની નિંદા કરનાર, લાંચ લેનાર, ઉંમર થઈ ગયા છતાં ઉપવિત નહિ ધારણ કરનાર પ્રાદ્ધણ, ઘર ખાળનાર, ઝેર દેનાર, સોમરસ વેચનાર, ચાડીયો, મિત્રદોહ કરનાર, પરસ્ત્રીનો સંગ કરનાર, ગર્ભપાત કરાવનાર ને કરનાર, નારિતક, શરણે આવેલાનું શક્તિ છતાં શરણ નહિ કરનાર, મર્મભેદક વચન વદનાર; આટલા દોષવાળા મનુષ્યોને ઈ કાતેર પેઠી સૂધી નર્કમાં જ વાસ કરવો પડે છે.

૧૧૯ અગ્નિથી સોનાની, આચરણથી ધર્મની, ભયમાં શુરાની, વ્યવહારમાં ઘરની અને સંકટ સમયે મિત્રોની પરિક્ષા થાય છે.

૧૨૦ યજ્ઞ, વેદાધ્યયન, દાન, તપ, સત્ય, ક્ષમા, દયા અને

ઉદારતા એટલા ગુણો જેનામાં હોય તેને ધર્માત્મા છે તેમ જાણવો.

૧૨૧ સત્ય, વિનયમુદ્રા, શાસ્ત્રાર્થ, વિદ્યા, કુલિનતા, શીલ બળ, અને શૌર્ય એટલા આત્માનું કલ્યાણકર્તા છે.

૧૨૨ કરે તે ભરે, વાવે તેવું લણે, ખોદે તે પડે એ સત્ય છે.

૧૨૩ શુભ કાર્ય બુદ્ધિનો વધારો કરે છે અને નકારું કામ તેનો નાશ કરે છે.

૧૨૪ પરગુણ જોઈને પ્રસન્ન થનારો, ડહાપણવાળો અને હમેશાં સારાં કામ કરનારો સર્વત્ર પ્રતિષ્ઠા પ્રાપ્ત કરે છે.

૧૨૫ ધર્મ-અર્થ પ્રાપ્ત કરનારની જીંદગી સુખમાં જાય છે.

૧૨૬ ગયો વખત પાછો આવતો નથી. આજે થાય તેવું કામ કાલપર રાખવું નહિ.

૧૨૭ પાપ કદાપિ છુપુ રહેતું નથી.

૧૨૮ રૂપીયોની, નદીયોની, કુળોની, મહાત્મા પુરૂષોની, સ્ત્રીઓની, અને દુષ્ટાચરણની મહત્તા જાણી શકાતી નથી.

૧૨૯ અન્યને ગાળો લાંડવી, અપમાન કરવું, મીત્રનો દ્રોહ કરવો, નીચની સેવા કરવી, અભિમાની થવું, દુરાચાર કરવો, કુવાણી બોલવી, એટલાં અકલ્યાણકર્તા છે.

૧૩૦ કોઈ માણસ આપણું ભુડું બોલે તો તેના પર રીસ કરવી નહિ, કારણ કે તે આપણા પાપનો લાગીયો થાય છે.

૧૩૧ સત્પુરૂષોની સોળત સન્નજન બનાવે છે અને દુર્જનની

સોગત મૂર્ખ બનાવેછે માટે સત્પુરુષોનો સમાગમ રાખવો.

- ૧૩૨ વાણી ચાર પ્રકારની છે (મૌન, સત્ય, પ્રિય, ધર્મસ્વરૂપ).
- ૧૩૩ ક્ષમા એ વિરપુરુષોનું લુપણ છે.
- ૧૩૪ બનતે પ્રયત્ને કોઈનું પણ કલ્યાણ કરવું, કોઈના અ-
કલ્યાણમાં મન રાખવું નહિ.
- ૧૩૫ ઉપકારીને અપકાર કરનાર, સ્વવિશ્વાસરહિત, મિત્રવ-
ચનનો અનાદર કરનાર, એવા પુરુષને અધમ જાણવો.
- ૧૩૬ લક્ષ્મી કોઈપણ ઠેકાણે ઘણા કાળ વાસ કરતી નથી.
- ૧૩૭ ચડતી, પડતી ને ભરતી, એ ત્રણ નથી ઠરતી.
- ૧૩૮ ઘેર આવેલા અતિથિને બેસવા માટે આસન-તૃણની
શૈયા, પીવાનું પાણી, અને મીઠી વાણી, આટલું તો
અવશ્ય આપવું જ જોઈએ.
- ૧૩૯ મનની છુપી વાત મિત્રને કહેતાં જે અચકાય છે તેને
સાચો મિત્ર જાણવો નહિ.
- ૧૪૦ કામી, લોભી, વડિલોનું અપમાન કરનાર, અને ઘડીમાં
ફરીજનારની મિત્રતા કરવી નહિ.
- ૧૪૧ અમીર ફકીર થાય તો પણ તેની અમીરાઈના ગુણો
જતા નથી, ને કૃપણ ધનવાન થાય તોપણ તેની કૃપ-
ણતા જતી નથી.
- ૧૪૨ નિષ્કામ કાર્ય કરનારને જ ઉદાર જાણવો.
- ૧૪૩ સ્વદુઃખ કોઈને કહેવું નહિ, કારણ કે શત્રુ તેથી રાજી

થાય છે, તેમજ દરેકને કહેવાથી તેમાં ઓછું થતું નથી,
જે સાચો મિત્ર હોય તો તેને કહેવાને હરકત નથી.

૧૪૪ કર્મપર આધાર ન રાખતાં સ્વાશ્રેય થવું. (ઉઘમી થવું)

૧૪૫ લોભીનાથી શાન્તિ દુર ફરે છે.

૧૪૬ વિદ્યા, તપ, શમ અને ઉદારતામાંજ શાન્તિનો વાસો છે.

૧૪૭ કોઈપણ પ્રકારના કાર્યનું તત્કાલીક ફળ મળતું નથી,
(કાર્યને અંતેજ ફળની પ્રાપ્તિ થાય છે, પછી તે શુભ
હોય या અશુભ હોય.)

૧૪૮ જ્ઞાતિ સાથે વિરોધ કરનાર અતિ દુઃખી થાય છે.

૧૪૯ સંપ ત્યાંજ જંપ છે.

૧૫૦ પ્રાણુ ઉપર, સ્ત્રી ઉપર, ગાય ઉપર ક્રોધ કરવો નહિ.

૧૫૧ આપણે બીજાનું ભલું ઇચ્છીશું, બીજાનું સાફ દેખી
રાજી થઈશું તો ઇશ્વર અવશ્ય આપણું સાફજ કરશે.

૧૫૨ ક્રોધાહારી મનુષ્યનાં સર્વ વખાણુ થાય છે.

૧૫૩ કૃપણનું ધન ચાર, અગ્નિ કે રાગ ખાય છે.

૧૫૪ બુગાર જેની પર તલપ મારે છે તેને અધમ હાલતે
પહોંચાડે છે.

૧૫૫ અપરાધ વિના શિક્ષા કરવી નહિ.

૧૫૬ ટુંક સુડીમાં મોટો વહેપાર કરવો નહિ.

૧૫૭ શત્રુને શરણે જવું નહિ.

૧૫૮ કૃપણ પાસે યાચના કરવી નિષ્ફળ છે.

- ૧૫૬ પોતાનાં વખાણુ પોતે કરનાર મુખ ગણાય છે.
- ૧૬૦ પોતાનાથી જળરા સાથે વૈર કરવું નહિ.
- ૧૬૧ આપણી વાત પર લક્ષ નહિ આપનારની સાથે વાત કરવી નહિ.
- ૧૬૨ ગમે તેવા દુઃખમાં કુટુંબસહ સાસરે જઈ રહેવું નહિ.
- ૧૬૩ સ્વક્ષેત્ર મુકી અન્યના ક્ષેત્રમાં બોજ વાવનારને મહા પાપી જાણવો.
- ૧૬૪ સ્વકુળની મર્યાદા છોડવી નહિ,
- ૧૬૫ માગી લાવેલી વસ્તુ ઓળવવી નહિ.
- ૧૬૬ પૂન્ય કરી કહી જતાવનારનું પુન્ય નહિ પણ પાપજ છે.
- ૧૬૭ કોઈને આશા આપી અણીને વખતે નિરાશ કરવો નહિ.
- ૧૬૮ જે વખાણુને પાત્ર નથી તેનાં ખાલી વખાણુ કરવાં નહિ.
- ૧૬૯ પાપ કરનારને પાપ કરતાં અટકાવતાં દુઃખ દેવું પડે તો તેનો દોષ નથી.
- ૧૭૦ અભિમાન, ઘણી નિંદા, કોઈને ઝેર દેવું, ચોરી કરવી વિશ્વાસઘાત અને સ્વાર્થપણ એ આયુષ્યને ઘટાડનાર છે.
- ૧૭૧ વિશ્વાસુની, મિલની, ગુરૂની અને શુદ્રની સ્ત્રી સાથે ગમન કરનારનું મોં જોવાથી પાતક લાગે છે.
- ૧૭૨ સર્જન મનુષે કુળની ખાતર એક મનુષનો, ગામની ખાતર કુળનો દેશની ખાતર ગામનો અને પોતાની ખાતર પૃથ્વીનો ત્યાગ કરવો.

- ૧૭૩ દુઃખમાં કામ આવવા માટે ધનનું રક્ષણ કરવું, ધનથી સ્ત્રીનું રક્ષણ કરવું અને પોતાનું હૃદયમાં સ્ત્રી વડે અને ધનવડે રક્ષણ કરવું.
- ૧૭૪ મરવાને તૈયાર થએલા રોગીને સુખકર્તા ઔષધ રચવું નથી.
- ૧૭૫ અભિમાની નોકર શેઠનું ભલું કરી શકતો નથી.
- ૧૭૬ નમ્ર, પરાકૃમી, કામનો જલદી નિકાલ લાવનાર, નફા નુકસાન સમજવાવાળો, નિમકહલાલી, આનંદી, નિરોગી અને પ્રિય બોલનાર આટલા ગુણોવાળો નોકર શેઠનું ભલું કરી શકે છે.
- ૧૭૭ આજ એક પાઈની ચોરી કરનાર પાંચ વર્ષ પછી એક કરોડની ચોરી કરે છે.
- ૧૭૮ કોઈને ખુર લાગે તેવું કદી પણ વચન કહાડવું નહિ.
- ૧૭૯ શરીરને સ્વચ્છ રાખનારનામાં બળ, રૂપ, સ્વરશુદ્ધિ, રંગ, સ્પર્શ, સુગંધ, શુદ્ધતા, શોભા, સકોમળપણ એટલા ગુણો કુદરતી પ્રવેશ કરે છે.
- ૧૮૦ નિયમીત અહાર કરનાર; આરોગ્યતા, આવરદા, બળ, સુખ એ ગુણોને વધારે છે.
- ૧૮૧ દુષ્ટ કૃત્ય કરનાર, અતિ અહારી, ઘણાનો શત્રુ, અતિ કપટી, નિર્દય, ગુઢ; એટલા દોષોવાળા માણસનો ત્યાગ કરવો.

૧૮૨ લોભી, દુષ્ટ ભાષણ કરનાર, બુદ્ધિહિન, ઠગ, સત્કારનો અનાદર કરનાર, કૃતઘ્ની, શત્રુ, દુષ્ટ; એટલા માણસો પાસે યાચના કરવી તે ફેગટ છે.

૧૮૩ ઘણો અહંકારી, જીહુ જોલનાર, મિત્રદ્રોહ કરનાર, મનથી ડાહ્યા માનનાર અને બેકદર, એવા માણસોની સેવા કરવી નહિ.

૧૮૪ ધનથી ગમે તેવા પ્રસંગમાં પણ સહાયક મળી શકે છે.

૧૮૫ અઢળક ધન પણ આવક વિના ખુટી પડે છે.

૧૮૬ જે કાર્યમાં ઘણાનું હિત સમાયેલું હોય અને પોતાને અનુકુળ હોય તેવું કાર્ય વિનાવિલંબે કરવું.

૧૮૭ સદ્ઉદ્યમ, અડગ નિશ્ચય, નિષ્કામ ભક્તિ; એટલા ગુણોવાળા મનુષ્યને આજીવિકાનો ભય રહેતો નથી.

૧૮૮ કુટુંબી તથા સંબન્ધી સાથે કલહ કરવાથી મન અહોનિશ ચિંતામાં રહે છે, તે યશનો નાશ કરી શત્રુઓને પ્રસન્ન કરે છે.

૧૮૯ વિદ્વસંતોષી મનુષ્ય પારકાનાં છિદ્ર જોડ્યા કરે છે.

૧૯૦ દુષ્ટકૃત્ય તથા દુષ્ટ વાંછનાનો ત્યાગ કરનાર આ લોકમાં કિતિને પ્રાપ્ત કરે છે.

૧૯૧ સઘળા સામર્થ્યોમાં બુદ્ધિનું સામર્થ્ય ઉત્તમ લેખાય છે. અતિ દુષ્ટ મનુષ્યથી વૈર કરી નિશ્ચિન્ત રહેવું નહિ.

૧૬૨ સ્ત્રી, રાજા, સર્પ, સમર્થ શત્રુ, વૈભવ અને આયુષને વિશ્વાસે રહેવું નહિ.

૧૬૩ વહેમનું ઓપડ નથી.

૧૬૪ જ્ઞાતિ, સિંહ, સર્પ અને અગ્નિ એટલાં ધણાં તામચી છે માટે તેમનાથી સાવધ રહેવું.

૧૬૫ અતિ લોભી, નિર્દય અને કૃપણ મનુષ્યનું જીવતર વૃથા છે.

૧૬૬ ગર્ભપાતી, ચોર, દુર અને મદીરાપાન કરનાર માણસો તજવા યોગ છે પણ અતિથી તરીકે ઘેર આવે તો પ્રિય માનવા.

૧૬૭ પથ્થર, સોનું, મટોડીને સમાન માનનાર, નિંદાથી રહિત આનંદી, રાગદ્વેશ રહિત એટલા ગુણો ભીશુકમાં અવશ્ય હોવા જોઈએ.

૧૬૮ બુદ્ધિનો ઉપયોગ કરનારને કોઈપણ કાર્ય અશક્ય નથી.

૧૬૯ વિશ્વાસુ માણસનો ધણો વિશ્વાસ રાખવો તે કોઈકાગે નુકસાનકર્તા છે, પણ અવિશ્વાસુનો તો મિલકુલ વિશ્વાસ કરવો નહિ.

૨૦ બીજાઓની ઇર્ષ્યા કરનાર, પોતાની થએલ અર્ધાંગનાનું રક્ષણ નહિ કરનાર, દગો કરનાર, દુષ્ટ લાપણ કરનાર, એટલા અધર્મી કહેવાય છે.

૨૦૧ પવિત્ર ને લાયક સ્ત્રી ઘરની લક્ષ્મી છે. જે સ્ત્રીનું સ-

ન્માન થાય છે તેના ઘરનાં સર્વ સુખ પામે છે માટેજ પોતાની અર્ધાંગના થયેલ પત્નીપર પૂર્ણ પ્રેમ રાખવો જોઈએ.

૨૦૨ પોતાનો ધારેલો નિશ્ચય ખરા મિત્ર સિવાય કોઈને પણ કહેવો નહિ; કારણ કે તેનાની ઉલટું કરનારની કાર્ય-સિદ્ધિમાં વિધ્નો નડે છે.

૨૦૩ સદ્કાર્યથી જ સુખ પ્રાપ્ત થાય છે. તેનાથી ઉલટું કરનારને આખરે પસ્તાવું જ પડે છે.

૨૦૪ હરીફાઈમાં સામા ઉતરનારજ એકબીજાના ગુણદોષો પારખી શકે છે.

૨૦૫ કદાશત્રુને પકડી દયાખાઈ છોડી મુકવો નહિ કારણ કે દુષ્ટ મનુષ્યો ઉપકારીનેજ અપકાર કરે છે.

૨૦૬ બુદ્ધિમાન મનુષ્યે મૂર્ખોની લશાઈમાં કોઈ દિવસ પડવું નહિ.

૨૦૭ કીમત વગરની તેમજ હલકી વસ્તુઓને કદી તુચ્છકાર-વી નહિ; કારણ એવી વસ્તુઓ પણ વખત આવે અમુદય થઈ પડે છે.

૨૦૮ ગમે તેવા વિદ્વાન માણસને પણ ઉદ્ધમ કર્યા શિવાય ધનની પ્રાપ્તી નથી; તેમજ મૂર્ખ માણસ હદ ઉપરાંત ઉદ્ધમ કરે તોપણ તેની કાર્યસિદ્ધિને ધન પ્રાપ્તી થતી નથી.

૨૮૬ આગગાડીમાં બેસનાર મનુષ્ય જેમ પોતાની આત્મ-
આત્મનાં ઝાડને ગામ ફરતાં દેખે છે તેમ હુર્જન મ-
નુષ્ય, સજ્જન મનુષ્યે આદરેલા કાર્યને જણાવેલા વિ-
ચારોને મૂર્ખતાભરેલા દેખે છે-નિંદે છે. માટે સજ્જન
મનુષ્યે તેવાના કહેવાપર ધ્યાન આપવું નહિ.

૨૯૦ વેશ્યા સાથે, મદમાં અંધ બનેલા સાથે, પાપકર્મ કર-
નાર સાથે અને મૂર્ખ સાથે લેવડ દેવડનો સંબંધ
રાખવો નહિ.

૨૯૧ જેના ગુસ્સે થવાથી ધન મેળવવામાં અને મેળવેલા
ધનના રક્ષણમાં અડચણ આવે એવા માણસોને હુમેશાં
પ્રસન્ન રાખવા.

૨૯૨ સમય વગરનું બોલવું નિર્થક છે.

૨૯૩ કારણ વશાત્ થયેલા મિત્રો દુઃક મુદત સુધીનાજ જાણવા.

૨૯૪ જે કાર્ય કરવામાં તમારૂં મન હચ્ચ થાય તેવું કાર્ય કદી
પણ કર્તા નહિ.

૨૯૫ જીદિને આધીન લક્ષ્મી હાથ જોડી ઉભી રહે છે.

૨૯૬ જ્યાં ધર્મ છે ત્યાંજ સુખ ને સંપત્ત છે.

૨૯૭ પારકાની નિંદા કરનારનું, ખીજાને દુઃખ દેનારનું, વિદ્વ
સંતોષીનું, આડીયાનું, કામીનું, નિર્લાજનું, અને શઠનું
માં જોવાથી પાતક લાગે છે એટલે તે મહા પાપના
અધિકારીઓ કહેવાય છે

૨૧૮ પરોપકારી મનુષ્ય પરમાત્માની અહોનિશ કૃપાદૃષ્ટિ
રહે છે. એટલે તેને કોઈ દિવસ દુઃખ આવી પડતું
નથી. માટે દરેકે પરોપકારી થવા પ્રયત્ન કરવો.

૨૧૯ દુર્બળ અવસ્થામાં આવ્યા છતાં જે પોતાના કુટુંબનું
રક્ષણ કરી મર્યાદા સાચવે છે તેને આ દુનિયામાં અ-
પાર યશ પ્રાપ્ત થાય છે

૨૨૦ કલ્યાણની ઇચ્છા રાખનારે કુટુંબ કલેશ કે જ્ઞાતિ
કલેશ કરવો નહિ.

૨૨૧ આયુષ, લક્ષ્મી ને વળત એ ત્રણે બહુજ ચંચળ છે
માટે તેમનો સદુપયોગ કરવો.

૨૨૨ ગયા વળતનો શોક કરવો નહિ પણ વર્તમાન સમ-
યમાંજ સાવધ રહેવું.

૨૨૩ પંડિતોએ પોતાથી નાનાઓનું દુઃખ ઓછું કરવા
પ્રયત્ન કરવો.

૨૨૪ સત્પુરૂષોની સલાહનો અંગિકાર કરનાર પોતાનું શ્રેય
સાધી શકે છે.

૨૨૫ અમુક કાર્ય કરવાથી પાપ થશે એવું સમજવા છતાં
જે મનુષ્ય તેવું કાર્ય કરે છે તેવા મનુષ્યને મહા દુષ્ટ
જાણવો.

૨૨૬ કોઈપણ મનુષ્યના ગુણદોષ-આચરણ-ધર્મો-યોગ્યતા.
વિગેરે. તપાસ્યા વિના મિત્રતા કરવી નહિ.

- ૨૨૭ વિવેક અપયશનો નાશ કરે છે.
- ૨૨૮ પરાક્રમ દુઃખનો નાશ કરે છે.
- ૨૨૯ ક્ષમા કોપને કાપે છે.
- ૨૩૦ સદાચરણ-અપલક્ષણો ટાળવાનો અકર્શીર ઉપાય છે.
- ૨૩૧ મનુષ્ય ધારે તે કરવાને સામર્થ્યવાન છે.
- ૨૩૨ જે મનુષ્ય દુઃખમાં ગભરાતો નથી. સુખ-દુઃખમાં સ્થિર મનવાળો હોય છે. અને દુઃખમાં પણ પોતાની ટેક સાચવે છે. એવા મનુષ્ય આ દુનિયામાં પ્રસંસાપાત્ર થાય છે.
- ૨૩૩ કોઈપણ ઉદ્યમમાં તત્પરતા એ લક્ષ્મીનુ-લાભનુ અને ઉદ્યનુ મુળ છે. વળી ઉદ્યમમાં મર્યો રહેનાર મનુષ્ય સુખ પ્રાપ્ત કરે છે.
- ૨૩૪ સમર્થ મનુષ્યનુ કડ્યાણુ કરનાર ક્ષમા છે.
- ૨૩૫ પ્રાણી-પદાર્થનુ વિષ ઉતાર્યું ઉતરે છે. પણ વિષય-વિષ ચડ્યું તે ઉતરતું નથી. માટે તેથી બહુ જ સાવધ રહેવું.
- ૨૩૬ જે સંજ્ઞિત મનુષ્યને માન આપે છે. તથા નિયમિત છે અને પોતાની શક્તિ પ્રમાણે કાર્ય કરે છે તે સત્પુરુષ જ છે.
- ૨૩૭ વડિલો સાથે, વિદ્યાશુર સાથે અને ધર્મશુર સાથે મિથ્યા આગ્રહ કરવો નહિ.
- ૨૩૮ આળસનો, વૃથા વાતો કરી ટાળમ શુભાવવાનો, ઉદ્વેગ

પણનો, અભિમાનનો અને લોભનો વિદ્યાર્થીઓએ ત્યાગ કરવો.

૨૩૬ વિદ્યા અને લક્ષ્મીની ઇચ્છા રાખનારે પ્રથમ સુખનો ત્યાગ કરવો પડે છે.

૨૪૦ સમુદ્ર-અગ્નિ-અને કાળ સંતોષ વિનાનાં છે.

૨૪૧ કામનાથી, લયથી અથવા તો પ્રાણને માટે પણ જે ધર્મનો ત્યાગ કરતો નથી તેનેજ ખરેખરો અને મોટો પુન્યશાળી માનવો.

૨૪૨ સંતોષ એ મોટો લાભ છે.

૨૪૩ મહા બળવાળા, મહા પ્રતાપવાળા, ધન અને ધાન્યના અખૂટ ભંડારવાળા-પૃથ્વીપતિ અને એવા એવા સમર્થ જ્ઞાનિઓ પણ મરણને શરણ થયા છે. તેમનું સ્મરણ કરી અધર્મનો ત્યાગ કરવો.

૨૪૪ કોઈપણ કાર્યના આરંભમાં ઘણાં જણને પૂછી સલાહ લે છે. અને તેનો સાત્તાસાર વિચાર કરી પોતાને યોગ્ય લાગતો વિચાર ગ્રહણ કરે છે. તેવો પુરૂષ કોઈપણ કાર્યમાં અકળાતો નથી.

૨૪૫ પાપી અને નીચકર્મ કરનારના હાથનું કોઈ દિવસ અન્ન જમવું નહિ.

૨૪૬ જેઓ પરોપકારને માટે પ્રાણ અર્પણ કરે છે તેમને જગ ક્રોડે ટળે છે.

૨૪૭ દુર્જન મનુષ્યને સજ્જનનો સમાગમ થતાં તેની દુર્જનતા નષ્ટ થાય છે.

૨૪૮ સમયને માન આપી પુરુષાર્થ કરનાર આ દુનિયામાં ઉત્તમ ગણાય છે.

૨૪૯ વિદ્યા-પ્રવાસનો સાથી છે, સ્ત્રી-સંસારનો સાથી છે. રોગમાં પરેજી સાથી છે, અને પરમાત્માને ત્યાંતો સાથે ધર્મ છે.

૨૫૦ કુટુંબમાં કલહ કરનારની-બગીચા સાથે બાથ લાંડનારની-દુષ્ટ કૃત્યો કરનારની અને નિર્જન સ્ત્રીઓપર વિશ્વાસ રાખનારની અનહદ શુભ કિર્તિ પણ એક દિવસમાં નષ્ટ થાય છે.

૨૫૧ નિષ્કપટપણે વર્તવાથી મિત્ર વશ થાય છે, ન્યાયથી શત્રુ વશ થાય છે, ધનથી લોભી વશ થાય છે, પ્રેમથી સ્ત્રી વશ થાય છે, વિવેકથી સમ્રાધીઓ વશ થાય છે અને વિદ્યાથી વિદ્વાન વશ થાય છે.

૨૫૨ દુષ્ટ કૃત્યોમાં મનુષ્ય કરતાં પરમાત્માનો ભય વિષેસ રાખવો.

૨૫૩ દરરોજ જીદી જીદી જાનનાં પુસ્તકો વાંચનારનું મન ખુશીમાં અને મગજ પ્રકૃતિ રહે છે.

૨૫૪ દુરાચારી મનુષ્યે સદ્વર્તનશાળી પુત્રની આશા રાખવી ફોગટ છે.

- ૨૫૫ કુદરતી નીચમોતુ ઉલ્લાંધન કરનાર માંદગીનો ભોગ થઈ પડે છે.
- ૨૫૬ માતા મરી ગયે પિતાના હેતની પરીક્ષા પુત્ર કરી શકે છે.
- ૨૫૭ માતા-પીતા. અશક્ત થયે તેઓ પુત્ર-પુત્ર વધુની પરિક્ષા કરી શકે છે.
- ૨૫૮ આપતિમાં સાચા મિત્ર પરખાય છે.
- ૨૫૯ ગરીબાઈમાં, પતિ પત્નીની પરિક્ષા કરે છે.
- ૨૬૦ વારસો વહેંચતાં કુટુંબીને ભાનુઓની પરિક્ષા થાય છે.
- ૨૬૧ અનિયમિતપણામાં કાર્યસિદ્ધી થતી નથી
- ૨૬૨ ઉદ્યોગજી આ દુનિયામાં સર્વ સુખનો દાતાર છે.
- ૨૬૩ પોતાના સુવિચાર બીજાને ખુરો થઈ બીજા પરીએ જણાવે તેજ પરોપકારી છે.
- ૨૬૪ ડાહ્યાની અટકળ સુખની ખાત્રી કરતાં વધારે વજનદાર છે.
- ૨૬૫ ખોવાય ત્યાંથી જડે. નિષ્ફળ થયા તો તેથી નીરાસ ન બનતાં પોતાની ભૂલ સુધારી તેની પછવાડે મંડ્યા રહેવું, જેથી મનોવાંચના સફળ થાય છે.



‘છગનકૃત’ નીતિ વિષે પરચુરણ છપ્પા

ચિંતા ન કરવા વિષે.

ચતુર ચેતીને ચાલ, ચિંતાને ચિત્તથી ટાળી;
આપે અતિ તે દુઃખ, રૂધીરને નાજે બાળી;
રૂપ ગુણ ને જ્ઞાન, હરણુ તે તારાં કરશે;
કરી હર્ષનો નાશ, પાપણી દુઃખને ભરશે;

ચિંતા ચિંતા સમાન છે, હૃદય ભરમ ઘર્ષ જાય;
તેથી તને ચિંતા છગન, ભલે રંક કે રાય.

નિંદા ન કરવા વિષે.

ન કર તું નિંદા બ્રાત, લાલ શું તુજને એથી ?
ખોવે વખત અમુદય, હાણુ છે મોટી તેથી.
ખાઈ ગાંઠતું અન્ન, ગાંડુ સંગે કેમ જાવું ?
વેઠી સહુ દુઃખ, ઝેરીલા શીદને થાવું ?

નિંદાથી નવરા ભલા, બિત્તમ હરિનું નામ છે;
છગન કહે સાચુ માનજે, નિંદા નકરું હામ છે.

આળસ તજવા વિષે.

રે ! તજ આળસ વીર, જીવાળ તુજ ઈશ્વર લેશે;
ખાસે ખત્તા અપાર, હરિદ્રી દુનિયાં સઉ કેશે;
આયુષ તુજ અવની માંદ્ય, પલકમાં પુર થાશે;
જીવાની જોતાં વ્યર્થ, વૃદ્ધાએ બહુ પસ્તાશે;

આળસ દુર્મન દ્રવ્યનો, આળસ દુઃખ આપે બહુ;
આળસ અળશુ મૂઢી છગન, સદ્ ઉદ્યમે વળગો સઉ.

પાતુરણ છપ્પા.

સંગતી-ફળ.

(૧)

કરે નીચનો સંગ, નીચની બુદ્ધિ આવે;
કરે નીચનો સંગ, માન-મર્યાદા ગુમાવે;
કરે નીચનો સંગ, નીચ કૃત્યો તે કરશે;
કરે નીચનો સંગ, ગુણીજન ગાંડો ઠરશે;

સોગતી અસર બળવાન બહુ, સોગી જોગી થાય છે.
કહે છગન વિદ્યા આતુરી, સોગતથી ભૂલ ખાય છે.

(૨)

કરે સદા સત્સંગ, મૂર્ખ તે પંડિત થાએ;
કરે સદા સત્સંગ, લાલ ઝાઝેરો થાએ;

કરે સદા સતસંગ, હુદ હુણેણ હકાવે;
 કરે સદા સતસંગ, અકર્મી કર્મી કહાવે;
 સોળત તેવી અસર એ, અનુભવથી સિદ્ધ થાય છે.
 છગન સદા સદ્ભાગ્યથી, સજ્જન સોળત ચાય છે.

જ્ઞાતિ-અભિમાન

ધરે ન જ્ઞાતિ અભિમાન, સંગ શું કરીએ તેનો;
 ધરે ન જ્ઞાતિ અભિમાન, ફેગટ જગદેશ એનો;
 ધરે ન જ્ઞાતિ અભિમાન, અપરાધી ઇશ્વરનો મોટો;
 ધરે ન જ્ઞાતિ અભિમાન, વ્યવહાર સૌ તેનો ખોટો;
 અભિમાન જ્ઞાતિનું ના ધર્યું, જીવતરને ધિક્કાર છે;
 ધન દોલત તેનો છગન, વ્યર્થ હજારો વાર છે.

(૨)

ધરે જ્ઞાતિ અભિમાન, સંગ પ્રીતેથી કરીએ;
 ધરે જ્ઞાતિ અભિમાન, ખરો નર તેને ગણીએ;
 ધરે જ્ઞાતિ અભિમાન, સફળ જન્મારો તેનો;
 ધરે જ્ઞાતિ અભિમાન, મુરખી તેને માનો;
 અભિમાન જ્ઞાતિ જેણે ધર્યું, સ્વર્ગ તેનો વાસ છે;
 કહે છગન જ્ઞાતિ અભિમાન એ, ઠરવા કેરો ઠામ છે.

દુઃખી કોણ થાય ?

દુઃખીયો તે જન થાય, જેહ વિધા નવ જાણે;
 દુઃખીયો તે જન થાય, જેહ ધન હુંપદ આણે;
 દુઃખીયો તે જન થાય, જેહ પરઆશે જીવે;
 દુઃખીયો તે જન થાય, જેહ પરમાત્મ પચાવે;
 દુઃખીયો તેને જાણવો, જે કૃત્ય કુડાં આચરે;
 કહે છગન તે નર દુઃખીયો, જે ઇશ્વરથી નવ ડરે.

મહોટો કોણ ?

મહોટો તેહનુ નામ, જેહ વિધાને જાણે;
 મહોટો તેહનુ નામ, જેહ સુકૃત્ય પ્રમાણે;
 મહોટો તેહનુ નામ, દુઃખીને આશ્રય આપે;
 મહોટો તેહનુ નામ, નિરાશ્રીત ફેડો સ્થાપે;
 મહોટો તેને કીજીએ, પરમાર્થ કારજ કરે,
 આપે ક્ષમા અપરાધીને, છગન તે મહોટો ઠરે.

સંકટ સમયે ધૈર્ય ધરવા વિષે.

રાવણ સરખો રાય, દુઃખ તેને તો પડીયું;
 બન્યો નોકર નળ રાય, પાપ પૂર્વેનું નડીયું;

સત્યવાદી હરિશ્ચંદ્ર, નીચ ઘેર પાણી ભરીયું;

મહાથી અરબુન, રૂપ વ્યંડળનું ધરીયું;

સુખ-દુઃખ આ સંસારમાં, ઇશ્વર નિમીતે આવતાં;

સમયે સાવધ રહે છગન, સંસારમાં તે કાવતાં.

નિશા વિષે.

નિશા બડો નાદાન, જીવનો વેરી એતો;

નિશા બડો નાદાન, શત્રુ બુદ્ધિનો તેતો;

નિશા કરે તે નીચ, નિશા ચતુરાઇને ચારે;

નિશા કરે તે મુશો, જીંદગી આખી ઘોરે;

નિશાખાજ નરનારીઓ, ઇશ્વર અપરાધી થાય છે;

છગન કહે નિશાખાજ ખરે, લીજ માગી ખાય છે.

વિષય-વિષ.

બહુ વિષયનું ઝેર, ભૂપ ભર્ધરી ભમાવ્યો;

બહુ વિષયનું ઝેર, જેણે પૃથ્વીરાજ મરાવ્યો;

બહુ વિષયનું ઝેર, રાજ રજાઓ ગુમાવ્યું;

બહુ વિષયનું ઝેર, શિષ્ય રાવણે કપાવ્યું;

વિષ અન્ય અધિક કહેવાય જે, ઉતાર્યા ઉતરે સહી;

છગન વિષયનું વિષ કહી, ઉતાર્યું ઉતરે નહિ.

ઉપકાર કરવા વિષે.

દાહરા.

- શુભી માણસનુ કામ છે, કરવો પર ઉપકાર;
દુઃખ દેવું તે અવરને, મોટું પાપ જ ધાર. ૧
- ઉત્તમ પુરૂષ જ જાણવો, વિરતો જન તે હાય;
ઉપકાર અપકારીને, કરી ક્ષમાથી જોય. ૨
- શરણાગતનું પ્રેમથી, રક્ષણ કરવું રોજ;
એ સમાન નહિ પુણ્ય કંઈ, એમાં મોટી મોજ. ૩
- પર ઉપકારી કાજથી, જીવને જે સતોષ;
વિલાસ કિંઈથી નહિ જાય ઉલટી હાંશ. ૪
- નિરિજપણાથી અવરનુ, સાડ કરીએ જેમ;
ઈશ્વર કરશે આપણું, સાડ-સાડ તેમ. ૫



શ્રી સાહિત્ય સંગ્રહ.

દેવાળાંથી જો ઉરે, તો વેપાર ન થાય;
મરવાથી મનમાં ઉરે, તો યુદ્ધે ન જવાય.

પૈસાનું લેખુ ગણે, ખરચે અવર અપાર;
મારે દુચા ખાળમાં, રાખે ખુલ્લાં દ્વાર.

પ્રીત તહાં પડદો નહિ, પડદો નહિ ત્યાં પ્રીત;
પ્રીત કરી પડદો ધરે, તે દુશ્મનની રીત.

ચિંતા એવી ડાકણી, કાપી કલેજુ ખાય;
વૈદ બિચારો શું કરે, ક્યાં ક્યાં દવા તે પાય.

ખાળાપણે જે ઢોંટતી, સારી નરસી ટેવ;
પ્રાણાન્તે તે છૂટતી, માટે સદ્ગુણ સેવ.

સાફ કરતાં વાર બહુ, નરસુ તરત કરાય;
સાકર ગંધક તેલથી, તરત કોયલો થાય.

નમ્યા નમ્યામાં દ્રેર છે, કપટી નમે નિદાન;
ચોર ચુગલ દોનો નમે, ચીત્તા ચોર કમાન.

કાંમત કસી ન ઉપજે, જ્યાં નહિ જેનું કામ;
હાથી અમુલ્ય હોય પણ, લઈ કરે શું હનમ.

કુળ દીપક સપુત હે, સુખકો દીપક પાન;
તાડણી દીપક સ્થાનકી, ઘડકો દીપક પ્રાણ.

રવી પછી સોમવાર છે, મંગળ ગુધ ગુરવાર;
શુક શની એ સાત છે, અનુક્રમ વારેવાર.

દુઃખ પડે પ્રભુને લજે, સુખમાં લજે ન કોય;
જો સુખમાં પ્રભુને લજે, તો દુઃખ શાનું હોય ?

અભ્યાસે વિદ્યા મળે, જેતી થકી અનાજ;
વ્યાપારે ધન સાંપડે, ખાંડા બળેજ રાજ.

થોડે નફે વેચીએ, બમણો થાય વેંચાર;
વરસ દહાડે બમણા, જો ન આપે ઉધાર.

કેસરનો ક્યારો કરી, અંદર રોપે ખ્યાજ;
સીંચે પાણી ગુલાબનું, આખર ખ્યાજની ખ્યાજ.

અંધાને અંધો કહે, કડવાં લાગે વેણ;
ધીમે રહીને પૂછીએ, શાથી જોયાં નેણ.

સગાં સંપતનાં ઘણાં, વિપત પડે નહીં કોય;
જેમ જેમ સંપત સાંપડે, તેમ તેમ આવે સોય.

ભૂખ ગઈ ભોજન મર્યું, ટાઢ ગઈ મળી સાલ;
ભોજન ગયું સ્ત્રી મળી, ત્રણેને ધુગમાં ઘાલ.

સખ રૂઠે તો રૂઠીયો, તમે ન રૂઠસો નાથ;
તમે રૂઠો તો નાથજી, ઝાલે કોણજ હાથ ?

નારી નિંદા નવ કરો, કહો રતનડી ખાણ;
નારીથી નર ઉપજ્યા, ધ્રુવ-પ્રહેલાદ સમાન.

વિધા સાહસ વિરતા, એ નરનાં એધાણ;
જન્મીને જશ નવ કર્યો, તે પડીયા ખાલી પાણ.

મિત્ર એવા કીજીએ, ઠાક તુલ્ય જે સહાય;
સુખમાં પાછળ પડ્યા રહે, દુઃખમાં આગળ હોય.

કડવા હોયે લીમડા, મીઠી હોયે છાંય;
બોલકણા હોય બંધવા, તોય પોતાની બાંય;

પીતળ પ્રીતિ નીવડે, સગપણ સૌતુ ત્યાંય;
બોલકણા હોય બંધવા, તોય પોતાની બાંય.

ઝરમ પાણીએ ઘર કઢી, કહો બગે છે ક્યાંય ?
બોલકણા હોય બંધવા તોય પોતાની બાંય.

ભુંડો ભુંડો પણ ભાઈ ભો, હોયે જગની માંય;
બોલકણા હોય બંધવા, તોય પોતાની બાંય.

પડે વિપત્તિ પાન્ડવો, વસ્યા વૃક્ષની છાંય;
 બોલકણા હોય બંધવા, તોય પોતાની બાંય.
 ઓપઠ પીતાં ઉબકો, પણુ ગુણુ પેખો માંય;
 બોલકણા હોય બંધવા, તોય પોતાની બાંય.
 ઘનથી કાઢવ તો ઘણો, પણુ કણુ કમી ન ક્યાંય;
 બોલકણા હોય બંધવા, તોય પોતાની બાંય.

સંસાર સુખરૂપ કોને હોય ?

હરિગીત.

કાને કું શબ્દ ન સાંભળે નરતુ ન દેખે નયનથી,
 ટાડુ અને ઊતુ સદા સરણુ ગણ્યામાં ભય નથી;
 જેને મને સરખાં સદૈવ કહત ને કંસાર છે,
 એવા સદાયરણી પુરૂષને સુખદ આ સંસાર છે. ૧

જે જગતની જંજાળમાં રતિ માત્ર પણુ રીઝે નહિ,
 જે લામિનીના લરમથી ભુલાઈને ભીંજે નહિ;
 સુખરૂપ સર્વ સુગંધ જેને સર્વદા નિઃસાર છે,
 એવા સદાયરણી— ૨

આ હું અને આ આપણું એવું મમત્વ મળે નહિ,
જે લોભ અને લાલચ તણા પાણીવડે પલળે નહિ;
જે મોહ મત્સર મૂર્ખતા ને મદનના પણ માર છે,
એવા સદાયરણી—

૩

વિદ્યા વડે વિનયે વિવેકે વિશ્વમાં વળણાય છે,
સહુને સુખી દેખી હૃદયમાં રોજ રાજ થાય છે;
જેને ધરા ધન ધાનના વૈભવ વિષે ધિક્કાર છે,
એવા સદાયરણી—

૪

આશા અને તૃષ્ણા તણ સંતોષ રાખીને રહે,
નિજ ધર્મની શુભ ધાંસરી જે કોડથી કાંધે લહે;
ઉપકાર કરવા અન્યને જેનો વડા વેપાર છે,
એવા સદાયરણી—

૫

સત્સંગ સાચા સંતને શુભવંતનો જેને ગમે,
ખગ્ન લોક ખાર કહી કરે અપરાધ ખાંતે તે ખમે;
જેને જગતમાં જન્મથી ઇશ્વર તણા આધાર છે,
એવા સદાયરણી—

૬

આ જગતમાં જેને જડે અનુકુળ સુંદર કામિની,
પ્રિય પુત્રના સંતોષથી, સેવા કરે જે રામની;
ધન જનતણા સમુદાય સારો સંપને ઘરખાર છે,
એવા સદાયરણી—

૭

ચિંતા ચીતામાં ચિત્ત જેનું લેશ પણ તાતું નથી,
પરધન અને પરધામ જેને જન્મથી અપતું નથી;
અતિ દુષ્ટ દુર્ગુણ દોષથી જે હૃદયમાં ઠરનાર છે,
એવા સદાચરણી—

ભય હોય ભારે તોય પણ જીભે ન ભુંડું ભાખતા,
અંચળ થતાં પણ ચીતને વૈરાગ્યથી વશ રાખતા;
કલ્યાણકારક કામને જે કરવડે કરનાર છે,
એવા સદાચરણી—

જેનાં કટાય ન કાળમાં કંદર્પના કાટે કરી,
ચતુરા તણા આળાવડે જે ચતુર જાય ન ચાતરી,
જે દુઃખ દેખી દીનનાં હૃદયે દયા ધરનાર છે,
એવા સદાચરણી—

આશા અને તૃષ્ણા તણા જે પાશમાં પડતા નથી,
જે દુઃખ દેખી દૃષ્ટીએ હૃદયે કદી રરતા નથી;
જેને મને અખિલેશરૂપે જગતનો આકાર છે,
એવા સદાચરણી—

મદ મોહથી કે મત્સરે મદમાં નથી આવી જતા,
વિષયો તણી વાતો સુણી શ્રવણે નથી વ્યાકુળ થતા;
જપ તપ કરી જગદીશનું જે ધ્યાન શુભ ધરનાર છે,
એવા સદાચરણી—

વર્ણાશ્રમોના ધર્મને શુભ કર્મ પાળે પ્રિતીથી,
વ્યવહારને પરમાર્થમાં ચુકે નહિ જે નીતિથી;
જેને શરીરે સર્વદા સદ્ગુણતણા શણગાર છે,
એવા સદાચરણી—

૧૩.

જેને સદા સુખ પામવાને સર્વ રીતે લાગ છે,
જેને ઉપર આશક્તિ પણ અંતર વિશે વૈરાગ્ય છે;
તન મન અને વાણી તણા જે વેગ વશ કરનાર છે,
એવા સદાચરણી—

૧૪

રસના તણા રસ છૂતવા જે જગતમાં ઘળવાન છે,
જેને જગતમાં સર્વદા મહોટાઈવાળું માન છે;
નૌતમ નિવૃત્તિ વડે સદા સંસાર જે તરનાર છે,
એવા સદાચરણી પુરૂષને સુખદ આ સંસાર છે.

૧૫



અગાઉથી ગ્રાહક થઈ અમોને આશ્રય આપનાર
સર્જનોનાં સુખારક નામ.

સુખાધ

- રા. રા. ગોકળદાસ નારણભાઈ
" " ધરમસી મગનલાલ
" " પોપટલાલ ચતુભુજ દવે

સુરત

- રા. વીણુલાલ પ્રેમચંદ રાણા
રા. વાઘજી હરિભાઈ ખારોટ
રા. મોતીલાલ દાજીભાઈ
રા. ગીરધર ભાણુજી
રા. ત્રિભુવન કહાનજી શર્મા
રા. પ્રાણુજીવન આત્મારામ માસ્તર
રા. નગીનદાસ વી. સુરતી ડોક્ટર
રા. નાનાભાઈ જમનાદાસ
રા. હુસેનભાઈ મહમદભાઈ
રા. ભાઈચંદ ઘેલાભાઈ
રા. નગીનલાલ મનસુખલાલ
રા. મહેતાજી મગનલાલ
રા. મગનલાલ એમ. ખંભાતી
રા. હરીભાઈ હીમતસીંગ ખંભાતી
રા. પ્રહેલાદજી દાજીભાઈ
રા. ગોરધનભાઈ વ્હાલાભાઈ શર્મા
રા. દામોદર અભેસીંગ

કડોદ

- રા. ગીરધરલાલ પુરષોત્તમદાસ
રા. છોટાલાલ કેવળચંદ
રા. મણીલાલ જીણાભાઈ

માંડવી.

- રા. હરગોવિંદ કુબેરજી

દરાહ

- રા. ત્રીકમલાલ દોલતરામ સ્ટેશન
માસ્તર
રા. મગનલાલ નારણભાઈ ડે.
સ્ટેશન માસ્તર

- રા. ગની ઉમરભાઈ
રા. ધસાભાઈ મુશાભાઈ

ચીખલી

- રા. શિવલાલ કહાનજી બ્રહ્મભટ્ટ
ગોધરા

- રા. ડાહ્યાભાઈ ઉકાભાઈ ખંભાતી
તારાપુર

- રા. પુરષોત્તમ દોલતરામ સ્ટેશન
માસ્તર

અડાદરા

- રા. આરતભાઈ ઉકાભાઈ ખંભાતી
માસ્તર

નડિયાદ

રા. મણીભાઈ નારણભાઈ શર્મા
રા. સોમાભાઈ પુરપોતમ

ધલાવ-ડીમ

રા. કાવસજી અમનજી ધલાખીયા
ઓરણ

રા. આપુલાલ મોતીસીંગ આરોટ
મરોલી

જગીરદાર, બહાદુરસીંગ ખુશાલ-
સોહ આરોટ

રાજકોટ

રા. મોહનલાલ જેસિંગભાઈ
અલબટ મારતર

ધરમપુર

રા. દસોદી કેસરીસીંગ બહાદુરસીંગ
અભેસીંગજી

રા. રા. ઉમેદસીંગજી. પ્રાધવેટ
સેક્રેટરી

ચોટીલા

રા. ડૉ. મણીલાલ જેસિંગભાઈ
કે બોલા

રા. કેશવલાલ મોહનજી.

બદનેરા

રા. એ. બી. રાવ ડૉક્ટર સાહેબ

વડોદરા

રા. પોપટલાલ ઇશ્વરલાલ શાહ
ખંભાત

રા. મગનલાલ ટુલસીદાસ માસ્તર

રા. તળસીભાઈ પરબુજી મારતર

રા. કંટાકટર જીણાભાઈ ડુંગરભાઈ

રા. એચરભાઈ મેહનજી

રા. છોટાભાઈ પ્રહેલાદજી

રા. ટુલાભાઈ શંકરભાઈ

રા. શિવલાલ પીતાંબર માસ્તર

રા. મેતીભાઈ ત્રિકમભાઈ

રા. કુળેરજી બાવાજી

રા. જગનલાલ જીણાભાઈ

રા. વજેસંગ જેસંગભાઈ તલાટી

રા. ગીરધરલાલ મોદભાઈ માસ્તર

રા. જગનલાલ મોહનલાલ માસ્તર

રા. અંબાલાલ જેઠાલાલ રેસમવાળા

અમદાવાદ

રા. મગનલાલ દેવાભાઈ ખંભાતી

રા. ઇશ્વરલાલ આધવજી, ગોમતીપુર

રા. પુરપોતમ મુલજીભાઈ જનશપુરા.

રા. દોલતરામ દામોદર તારાપુરા

રા. લલુભાઈ મોતીભાઈ, નહાપાના

રા. ત્રીભોવન કાલીદાસ નડીયાદ.

વાંચો ! તાકીદે નામ નોંધાવો !! લખાય છે !!!

સંસારિક-વ્યવહારિક-નૈતિક અને વીરરસથી ભરપુર

❀ સતિ--સુરજખા ❀

અગાઉના ક્ષત્રિઓનું બાહુબળ-સ્વદેશ ભક્તિ-નેકદેક અને સુજ ક્ષત્રાણીઓની હિમ્મત ને શિયળ રક્ષણ વિગેરે વિષયોનો વીરરસ વાણીમાં ઉત્તમ ચિતાર આપવામાં આવ્યો છે. પ્રથમથી ગ્રાહક થનાર પાસે ફક્ત આઠ આના, અને પછીના ગ્રાહક પાસે બાર આના, વળી પ્રથમથી ગ્રાહક થનારનાં મુખારક નામ પુસ્તકને છેડે અમર કરવામાં આવશે માટે તાકીદે નામ નોંધાવો.

છગનલાલ મેતાપસીંગ, ખંભાતી.

આમલીરાન સ્ટ્રીટ--સુરત.

જ્ઞાનવર્ધક ગ્રંથમાળાનું પુસ્તક ૨ જી

❀ સાચો--સ્નેહી. ❀

તૈયાર થવા આવ્યું છે. તરત ગ્રાહક થાવ. કીં ૩. ૦-૪-૦ તેમાં ઘણાજ ઉપયોગી વિષયો આપેલા છે. પ્રથમ ગ્રાહક થનારનાં નામ પુસ્તકને છેડે અમર કરવામાં આવશે.

છગનલાલ મેતાપસીંગ, ખંભાતી.

આમલીરાન સ્ટ્રીટ-સુરત.

રોગીપણું એ રીઝાવનાઈ હમેશનું મૂલ્ય છે.
રોગોથી દૂર રહેવું એ સુખની સીમા છે.

ૐ અમૃતતુલ્ય ॥

આતંકનિગ્રહ ગોળીઓ.

શરીરમાંથી અશક્તિનાં તમામ કારણોને દૂર કરી રોગોને મ-
ટાડે છે તથા તંદુરસ્તીને ટકાવે છે. તે અખૂર અખંડ શક્તિનો
ભંડાર છે કિંમત ઘણી જ ઓછી એટલે ચાર અઠવાડિયા માટે
માત્ર બે જ રૂપી. અને એક રૂપીનો માત્ર એક જ રૂપિયો.

આજસ કરી દિવસો ઠહાડવાથી અશક્તિ અને રોગનું બળ વધે છે
માટે આજે જ એ ગોળીઓ મંગાવો અને તુરત બળવાન તથા પુષ્ટ બનો

વેદશાસ્ત્રી મણિશંકર ગોવિંદજી,

જામનગર-કાઠિયાવાડ.

લાંબો જીવાનોની ખરબાદ થતી જીંદગીને સુધારી

સુખી કરનાર

કામશાસ્ત્ર.

જીવાનીમાં થતી ભયંકર ભૂલોનાં માર્ગ પરિણામનો આજે-
હુબ ચિતાર આપી આરોગ્ય અને ઉન્નતિનો ખરો રસ્તો બતાવ-
નાર આ પુસ્તકની જૂહી જૂહી દશ ભાષાઓમાં મળી આજ
સુધી સાત ભાષાથી વધારે નકલો વહેંચવામાં આવી છે.

જો તે તમારા વાંચવામાં ન આવેલ હોય તો નીચે જણાવેલ
સરનામે આજે જ પત્ર લખી તે મંગાવી લ્યો. જેમ તેની કિંમત લે-
વામાં નથી આવતી તેમ તેનું પોસ્ટેજ પણ લેવામાં નથી આવતું.

વેદશાસ્ત્રી મણિશંકર ગોવિંદજી,

જામનગર-કાઠિયાવાડ.

નવસારી એકઝીબીશનમાં મેળવેલા બે ચાંદ !

ગુજરાત કાઠીયાવાડના રાજા રજવાડાઓનાં મેળવેલાં

હિતમ સર્ટીફિકેટો !!

મુંબઈની વેટરીનરી કોલેજના પ્રોફેસર ધાકમારવાલા અને શ્રીમંત
ગાયકવાડ સરકારના વેટરીનરી હોસ્પિટાલ (જનાવરોનું
હવાખાનું) ના સરજને પાસ કરેલો

એન૦ વી૦ સુરતીનો બનાવેલો

ધોડાનો અને બળદનો મસાલો.

ટ્રેડ માર્ક. આ મસાલાથી જનાવરોનું લોહી સુધારે છે, જનાવરો
શરીરે તૈયાર અને પાણીદાર થાય છે, અને ઘણુંજ શ-
ક્તિવાન થાય છે, માટે તમારા ધોડાઓ અને બળદો
માટે આ મસાલો જરૂર વાપરો. ૧૫ દીવસના મસાલાના
ડાંખાનો રૂ. ૧)



લચકાયલા અગર દુખતા ભાણીસ કરવાનું તલ.

કીમત શીશી એકના રૂ. ૦—૮—૦

(ધા) જખમને લગાડવાનો મલમ. ડબ્બી એકના રૂ. ૦—૪—૦

ખુજલીની દવા. શીશી એકના રૂ. ૦—૮—૦

(દરેક દવાનું બહારગામ વી૦ પી૦ ચાર્જ જુદું.)

એ સીવાય હમારે ત્યાં જનાવરોના દરેક રોગોની રામબાણુ દવા
કરવામાં આવે છે માટે એક વખત કામ પાડી જરૂર ખાત્રી કરો.


એજન્ટ-ધી રાંદેર ટ્રેડીંગ
કંપની લીમીટેડ.
સુરત.

નગીનદાસ વી. સુરતી.
જનાવરોની પેટન્ટ દવાઓ બનાવનાર તથા
વેચનાર. સૈયદપુરા કડીઆશેરી—સુરત.

મજનો સંપૂર્ણ વિશ્વાસ પામેલી



ધી ઇન્ડીયન.



જવેલરી

વર્કશોપ



સોના અને ઝવેરાતના ફેન્સી દાગીના
બનાવનાર.

બાબુ પુરુષોત્તમ મુળજી, બ્રહ્મભટ્ટ.

રીચીરોડ--રતનપોળને નાકે-લીંધુ પોળ,

અમદાવાદ

❧ ચાલુ જમાનાની નવી દેશન ❧

લેછે રોકડા દામ, કરે છે મનપસંદ કામ;
છે રાજનગર સુકામ, મોટું મેળવ્યું છે નામ.

સોનાના નવા તથા જુના દાગીનાને
મશીન પૌલીસ બનાવનાર,

બાબુ એસ. એન. મંડલ.

રીચીરોડ-રતનપોળ,
અમદાવાદ.



બહારગામના પારસલથી આવેલ ઓર્ડરોને
પણ તાકીદે પુરા કરી આપવામાં આવે છે અને
ખાત્રી લાયક કામ થાય છે.

મઝીના.

મજાનૂત, લઠૂપઠ, ભરાવાદાર આંગ, અને ખીડા. ગુલાબી રંગના ચેહરા સાથનાં સ્ત્રી પુરુષો સાથે તમો તમે માફ આંગ સરખાવી જુઓ અને જો તમને તમારાં બેઠેલાં ડાયાં, સુકલકડી આંગ, અને શ્રીકા ચેહરા માટે પરીતાપ થતા જણાય તો પેહલ્લી તકેજ મઝીના વાપરવાના ચોક્કસ ઠરાવ ઉપર આવી જજો. કારણ કે શરીરમાં લેગી અને વીર્યને સુધારવા તથા વધારવા માટે મઝીના જેવા કોઈ દવા આજ સુધી હાથ લાગીજ નથી. મનુષ્ય જીવનના કોઈ પણ સમય, વર્ષની કોઈ પણ રૂતુ, જીવનના આધારરૂપ ગણાતા કોઈ પણ જાતના ખોરાક અને કોઈ પણ દેશનાં હવા પાણી મઝીના વાપરવા માટે પ્રતિકુળ નથી. દુકંમાં દુનિયામાં ઉચામાં ઉંચી શક્તિની દવા એકલી મઝીના જ છે. કીંમત રૂ. ૩) વી. ખી. થી રૂ. ૩.

જસમાઈન ઈન્ડિયા એજન્સી.

કાલબાદેવી રોડ રામવાડીને નાકે—મુંબઈ.

